

دہلی اسلامی اوتاریخی ناول



Revised 1978

بدالنساء کی مصیبت

منہ کا پتہ
شیخ برکت علی اینڈ سنز تاجران کتب و پبلشرز
کشمیری بازار لاہور

۷۸۶

حیات انگیز و چپ افسانہ

موسسہ ماہیہ

حسن انجلینا
علم

ملک الحزین ورجیا
علم

Checked 1975

بدالنساء کی مصیبت

مصنفہ

ہمایون لکنا محمد عبدالحلیم صاحب شریعت رضوی

فردوس بریں
۱۲

منصور مہینا
علم

شیخ برکت علی اینڈ سنز تاجران کشمیری بازار لاہور

شیخ برکت علی تاجران کشمیری بازار لاہور سے شائع کیا۔

مولانا بشر کی دیگر تصانیف

ملک العیز زو حنا { یہ ناول جس میں اسلامی شان و شوکت اور دینی جوش کے بے نظیر نمونے نظر آتے ہیں۔ بڑا دلچسپ اور پر از معلومات ہے قیمت ... غیر
حسن التجلینا { یہ وہ ناول ہے جس میں ترکوں اور روسیوں کی لڑائی کے پتے تاریخی واقعات سے سجے ہیں ترکوں کا اہل ایران سے اتفاق اور اہل اسلام کا جوش اسلام سے ترکی امداد کو اتار اور روسیوں کو متواتر ترین دیکر عظیم الشان فتوحات حاصل کر کے اسلامی جوش اور مہم دہی دکھانا۔ آخر کار شیعہ اور سینوں کا مذہبی فساد ہونا۔ عجیب و غریب اور دلچسپ حالات ہیں۔ قیمت مہر

منصور موہنا { اس ناول میں سلطان محمود غزنوی کے جو اسلام اور ہندو راجہ اجیر کی بہادری کی سچی تصویریں نظر آتی ہیں۔ بڑا دلچسپ ہے قیمت مہر
شہید وفا { نہایت ہی دلپذیر اور پر اثر قصہ اسپس کی تائیس بخشے کے عجیب و غریب پیرایہ میں لکھا گیا ہے۔ یہی ایک کتاب ہے۔ کہ جس کے ذریعہ سے نظیر آسکتا ہے کہ اہل عرب کے نول کے وقت ہسپانیہ عظمیٰ میں مسلمانوں کی کیا حالت تھی قیمت صرف ...
ولکش کامل { ان طالب علموں اور کالج کے اعلیٰ تعلیم یافتہ لوگوں کے حالات کا نقشہ ایسے دلکش پیرایہ میں کھینچا گیا ہے جو اپنے والدین کی آنکھوں سے دور کالجوں اور مکدوں میں پھیلا کر جاتے ہیں کہ بیدوشاید بڑا دلچسپ ناول ہے قیمت مہر
دلچسپ کامل { سندھوستان کے ایک مسر ز خاندان کے حالات کا آئینہ انگریزی میں پیش انشا پر وازی کا نمونہ صرفوں کے ذریعہ سے تصویر دکھانے کا اہل ادب کو ایک باعزت زبان بنا دینے کی کل دلوں پر اثر ڈالنے کی حکمت عملی قیمت (مہر)

سننے کا پتہ :-
شیخ برکت علی اینڈ سنز جبران کتب کشمیری بازار لاہور

بِسْمِ اللَّهِ الرَّحْمَنِ الرَّحِيمِ

P. G.



پہلا باب

گڈے گڈیا کی سی شادی

کبرے بیگم حبیبی طبیعت کی مہذبہ تھیں۔ ویسی ہی چڑچڑسی بھی واقع ہوئی تھیں قاعدہ تھا۔ کہ جہاں کسی بات کو ایک دفعہ کہا۔ بس رات نیک جاتی۔ اور ہزار سمجھاؤ۔ ایک نہ مانیتیں گھر سے خوشحال تھیں۔ نوکر چاکر روپیہ پیسہ بھی کو دیا تھا۔ مگر مزاج کے ہاتھوں سب لوگ حیران تھے۔ خدمتگار تو دروازے کے باہر رہتے۔ اور خوش تھے۔ اس لئے کہ ان کا سلیقہ میان سے تھا۔ جو اتنے ہی خوش مزاج اور رحمدل تھے۔ جتنی کہ بی بی بدر مزاج اور سخت واقع ہوئی تھیں۔ شامت بھی تو ناؤں کی جن کو روزمرہ نئی مصیبت رہتی۔ کبھی اطمینان سے بیٹھنا نہ نصیب ہوتا۔ مگر گھر خوشحال تھا اور ہنگامہاں اس لئے پیاروں سے نوکری چھوڑتے بھی نہ بن پڑتی۔

اسی بدر مزاجی کے خوف سے کبرے بیگم کے میاں شوکت حسین بھی ذرا سوچ سمجھ کر گھر میں قدم رکھتے تھے۔ اور ہمیشہ دور رہتے۔ آٹھ برس کے بچے عسکری کا یہ حال کہ اگرچہ اکلوتا اور مال کا لڑاؤ بیٹہ تھا۔ مگر ماں کے کتے بھگنے کسے دے ہمیشہ باہر رہتا۔ اور گھر سے آتا بھی

توڑتا توڑتا اور سہما ہوا عسکری سپت پیلا بچہ تھا۔ گورا چٹانک سب سے درست اور پچاس میں ایک۔ اور پڑھے میں جی لگانے لگا تھا۔

بہر حال کبرے بیگم اکثر یکہ و تنہا ہی رہتی تھیں۔ ان دنوں برسات کا زمانہ ہے۔ پانی کا ایک دو ٹکڑا برس کے نکل گیا ہے۔ ابر کے پھٹے پھٹے ٹکڑے ہوا فراٹوں کے ساتھ مغرب کی بڑی تیزی سے اڑتے چلے جاتے ہیں۔ آفتاب لکھا نا ہے۔ اور چھپ جاتا ہے۔ دھوپ نکلتی ہے۔ اور غائب ہو جاتی ہے۔ کبرے بیگم اپنے بلند درصاف والا ان میں ایک چھوٹی پلنگی پر بیٹھی دیاں کتر رہی ہیں۔ اور کچھ آپ ہی بددانی بھی جاتی ہیں۔ اتنے میں شوکت حسین اندر آئے۔ اور بغیر اس کے کہ بیوی کی طرف نظر بھی اٹھائیں۔ سیدھے باور چخا نہ میں چلے میں چلے گئے۔ وہاں جہاں کے مامسے کچھ کہا۔ اے تو اب وہ کون سی ساعت آئے گی۔ جب خط لکھا جائے گا۔

شوکت حسین رک کے نہارے بھائی کو؟ کب کاکھ کے بھیج چکا۔ آج کون دن ہے عباسی ماما ر باورچی خانے سے؟ اے میاں آج اتوار ہے۔
شوکت حسین یہ اتوار؟ اور اس ہفتہ کو میں نے لکھا تھا۔ یہ سمجھو کہ خط گئے تو دن ہو چکے آج کل میں جواب آتا ہو گا۔

کبرے بیگم۔ اے ہو بھی ایسے ہی تو ہو۔ کہ میرے کہنے سے لکھ کے بھیج دیا ہو گا؟
شوکت حسین (مسکرا کے) سچ کہتا ہوں۔ میں نے جی بھی بھیج دیا؟
کبرے بیگم یہ رگڑ کے؟ بھئی میری بات پر ہنسانہ کرو۔ وہ تو گوری جوابات کہتی ہوں اُلٹی ہو جاتی ہے؟

شوکت حسین اب نہیں یقین ہی نہ آئے۔ تو کیا کروں؟

کبرے بیگم۔ وہ تو ہر طرح میں ہی بڑی ہوں؟

شوکت حسین۔ اب یہاں کوئی بڑے بڑے بھلے کا تو ذکر ہی نہیں۔ لیکن ہاں اتنا ضرور کہہ دو گا کہ تم نے اُلٹی سمجھی ہو۔ نہ سیدھی۔ کوئی نہیں سمجھائے تو کیونکر؟

کبرے بیگم۔ دخل چاکر؟ ہاں وہ تو میں ہیوقوف ہی ہوں۔ کسی کی بات تک نہیں سمجھ سکتی لوگو پھر مجھ سے کیوں بولتے ہو؟ بھلی ہوں یا بڑی جیسی ہوں اکیلا پڑا رہنے دو۔ ارے یہ غضب خدا نہیں دیکھا۔ کہ سر چڑھ چڑھ کے آئیں۔ اور بے وقوف بنائیں۔

بی بی کی یہ بد مزاجی دیکھ کے شوکت حسین نے ایک لاپرواہی سے ”اور نہ نہ“ کہا اور باہر چلے گئے کبریٰ بیگم اس بے پرواہی پر اور بہم ہوئیں۔ میاں پر تو کچھ زور نہ چلا عزیز بنا پر برس پڑیں۔ چلا کے کہا ”اے عباسی۔ یہ کیا تھا؟ یہ تیرے پاس کیوں آئے تھے اور تجھ سے ہنس کے کیا کہا۔“

عباسی جوان عورت تھی۔ چہرے پر جوانی کا منکاب بھی برقرار تھا۔ وہ تو لوکری نہ کرتی مگر نہنگا سمان تھا۔ میاں کی خواہ کے چھ روپوں میں کسی طرح پوری نہ پڑتی۔ ناچا گھر چھوڑ کے لوکری کو نکلنا پڑا۔ لیکن اپنے میاں کی صورت کی عاشق تھی۔ وہ بھی کچھ ایسا ریجھا ہوا تھا کہ روز شام کو آکے دو باتیں ضرور کر جاتا کبرے بیگم نے جواباً ہنست سمجھ لفظ منہ سے نکالا تو عباسی کے دل پر تیر سا لگا۔ مگر لوکری کا واسطہ تھا۔ خاموش ہو رہی۔ اور کہا۔ بیوی مجھ سے قسم لے لیجئے جو میریاں نے میری طرف لگا بھر کے دیکھا بھی ہو۔ باہر کوئی غریب محتاج آیا۔ بس اتنا کہنے کو آئے تھے۔ کہ اُسے کھانا دلوا دیا جائے۔

کبریٰ بیگم۔ ہاں مال دے مال دے۔ اے میں بھی سمجھتی ہوں۔
عباسی۔ بیوی جناب امیر کی قسم جو میں مالتی ہوں؟
کہ اے بیگم۔ (چلا کے اور غصے سے) ”ایک تو قسطا سہ باتیں بناتی ہے پھر پھر جھوٹی قسمیں کھاتی ہے۔“

یہ سنکر عباسی نے زار قطار و نا شروع کیا۔ اور کہنے لگی ”بیوی آپکا منک کھاتی ہوں۔ یہ تو مجال نہیں۔ کہ حضور کی بات کو دُک سکوں۔ مگر اتنا ضرور کہوں گی کہ آج تک میری عزت و ابر و پر کسی نے حرف نہیں رکھا۔ آپ کے تصدق میں پیٹ بھر کے کھا لیتی ہوں۔ یہ بھی نہ سہی مگر مجھے ابر و کر کے نہ نکالئے۔“

کبریٰ بیگم یہ اس سے کہ جس نے تجھے لوکر رکھا ہو مجھ سے واسطہ؟ انہوں نے اسی لئے تو لا کے گھر میں بٹھایا ہے۔ کہ مجھے ہنس ہنس کے کڑھائیں؟ اے وہ کڑھنا تو میری قسمت ہی میں ہے۔“

عباسی۔ (حیرت سے) لاحضور یہ آپ کیسی باتیں کرتی ہیں! میرے میاں کے کاؤں تک ذرا جھنک پڑ جائے۔ تو وہ میرا سر ہی منڈوا ڈالیں۔ خدا کے لئے بیوی ذی زبان روکے چاہیئے۔

کبرامی بیگم ۷۷ اے تم خیر سے اتنی ہوئیں۔ کہ مجھ سے زبان روکنے کی فرمائش ہوتی ہے۔ کیوں نہیں اے ابھی کیا ہے؟ جب تک کو اکہنی نہ بنالیں گے۔ چین مٹوڑی آئے گا۔ اتنے میں شوکت حسین دو خط ہاتھوں میں لئے ہوئے اندر آئے اور انکو بیوی کے سامنے ڈال کے بولے ۷۷ تو تمہارے بھائی کے پاس سے جواب بھی آ گیا ۷۷ کبرامی بیگم نے دونوں خط اٹھا کے دُور پھینک دیئے۔ اور بولیں ۷۷ جب گھر میں آتے ہیں۔ ٹکڑا ایک نیا نخرہ لے کے آتے ہیں ۷۷

میاں نے حضرت سے بیوی کی صورت دیکھی۔ اور کچھ کہنے کو تھے۔ کہ عباسی آکے روتی ہوئی تہ ہوں گر پڑی۔ اور بولی ۷۷ اس رسوائی سے تو اچھالے۔ کہ مجھے آزاد کر دیجئے میاں میں غریب ہوں۔ محتاج ہوں سب طرح سے ذیل ہوں۔ مگر آج تک کسی نظر میں بے آبرو نہیں ہوئی ۷۷

شوکت حسین (اور زیادہ متحر ہو کے) تو نہیں کون بے آبرو کہتا ہے؟ ۷۷ عباسی۔ اب بھلا میں کسی کا نام لوں مجاں پڑی ہے؟ مگر میاں آپ مجھ سے بات نہ کیا کیجئے آپ ہر طرح اچھے رہیں گے۔ اور میں گھر بار سے کئی گذری ہوگی ۷۷

کبرامی بیگم ۷۷ اے تو نام کیوں نہیں لیتی! کچھ میں ڈرتی ہوں! ہاں ہاں میں کہتی ہوں۔ پھر تم جوان ناناؤں سے ہنسو گے۔ دلیکا ہونگی۔ اور میں نہ کہوں گی؟ ۷۷ شوکت حسین کو یہ باتیں سُن کے پہلے تو غصہ آیا۔ مگر ساتھ ہی بیرحمی کی بد مزاجی کا خیال کر کے ہنس پڑے اور غصہ پر رومال رکھ لیا۔

کبرامی بیگم۔ ہاں ہاں کرمعاؤ ہنس ہنس کے جلاؤ۔ اس کے سوا اور تم سے اُمید ہی کیا ہے؟ ۷۷

شوکت حسین ۷۷ خیر اور باتیں تو ہوتی ہی رہیں گی۔ یہ تم نے اپنے بھائی کا خط کیوں پھینک دیا؟ ۷۷

کبرامی بیگم۔ میں نے تمہاری باتوں کا ٹکڑا ٹکڑی کو اعتبار ہے۔ یہ بھی ایک فقرہ ہے ۷۷ شوکت حسین ۷۷ فقرہ تو جب ہوتا۔ کہ جب میں فقط زبان سے کہتا۔ تو خود ان کا خط موجود ہے۔

کبر اسی بیگم! اب یہ کسے خبر کہ کس کا ہے کچھ میں پڑھتی تھی تو میری ہوں کہ پہچانوں
تمہارے پاس روز ہی خط آیا کرتے ہیں۔ عباسی کی کسی کوئی اور بھی ہوئی شاید انہوں نے لکھ
بھیجا ہو۔

یہ جملہ سنتے ہی عباسی تو اپنا سر پیٹنے لگی۔ اور شوکت حسین نے کہا بیگم! یہ اپنے
سائے سے بھڑکنا اور بات بات پر بدگمان ہونا اچھا نہیں۔ خیر سنو تمہارے بھائی کا خط
آیا ہے۔ وہ تم سے ملنے کو یہاں آج ہی کل میں آیا چاہتے۔ اور خط لکھنے کے تیسرے دن
انہوں نے تار دیا ہے۔ جس معلوم ہوا کہ حیدر آباد سے چل چکے۔ اور کل دہر کو یہاں لکھنؤ
کے اسٹیشن پر پہنچیں گے۔ میں نے جو کچھ کہنا تھا۔ کہہ دیا۔ اب تمہیں اختیار ہے چاہو
یقین مانو یا نہ مانو! اس کے بعد یوسی کی نظر بچا کے عباسی سے اشارہ کیا تم خاموش
رہو۔ میں سمجھا دوں گا!

کبر اسی بیگم! مجھے تو جب یقین آئے۔ کہ وہ اصل خیر سے یہاں آکے پہنچ جائیں۔

شوکت حسین! کل یہ بھی ہو جائے گا!

کبر اسی بیگم! مگر سنو میں ابھی سے کہے رکھتی ہوں۔ کہ اپنے بھائی کے ساتھ حیدر آباد
جاؤں گی!

شوکت حسین! ہاں ہاں جاکے کیا بناؤ گی۔

کبر اسی بیگم! جو جی میں آئے گا۔ یہ یہاں کی روز روز کی کوفت تو مجھ سے نہ اٹھائی
جائے گی!

شوکت حسین! تمہیں اختیار ہے۔ چاہو یہاں رہو چاہو وہاں رہو!

کبر اسی بیگم! اے ہاں دو بھر تو یہی رہوں۔ اور یہاں رہوں گی۔ تو عباسی سے یہ دلگیاں
کیونکر ہوں گی!

شوکت حسین نے یہ سُن کے کہا کہ وائسٹائڈ کوئی انتہا ہے۔ اور ہوسکتا چھوڑ کر باہر چلے گئے۔
دوسرے دن کبر اسی بیگم کے بھائی کبر علی آ گئے۔ جن سے کل کے سُن بہت خوش ہوئیں۔
اور ایک دو دن کے لئے گھر میں ڈانس خوشی کی باتیں ہیں۔ کبر علی لکھنؤ کے ایک شریف
شخص تھے۔ گیارہ برس ہوئے اُن کے والد نے محتاجی میں ایڑیاں رگڑ رگڑ کے جان
وسے دی تھی۔ اور ان دونوں بہن بھائی اور عورت بھی افلاس کی بات میں چھوڑ گئے

تھے۔ بہن کا خوش نصیبی سے شوکت حسین کیساتھ نکاح ہو گیا۔ جن سے دُور کی قربت تھی۔ اور خوشحال تھے۔ مگر بھائی جن کی شادی باپ کی زندگی ہی میں ہو چکی تھی کچھ دُور وطن میں تلاش معاش کرتے رہے۔ اور جب کچھ کام نہ چلا تو بیوی کو ساتھ لے کے غریب لوطنی اختیار کی اور حیدر آباد دکن کو روانہ ہوئے۔ وہاں بھی کچھ دنوں نوکری ڈھونڈی مگر بے سود آخر مجبور ہو کے قانونی پیشہ اختیار کیا۔ اور اول درجے کی وکالت میں پاس ہو گئے۔ اس پیشے میں کچھ کچھ کام چل نکلا۔ اور ایسی خشیت ہو گئی۔ کہ ایک معمولی شریعت آدمی کی طرح زندگی بسر کرتے تھے۔ خلاصہ یہ کہ کبرے بیگم کو نکاح کے دن سے کبھی میکے کا مزہ نصیب نہ ہوا تھا۔ جس کا اثر صدمہ رہتا۔ اور جب سے سنا کہ بھائی اب اچھی طرح ہیں۔ یکایک میکے والی ہونے کا دعویٰ پیدا ہو گیا۔ اور بات بات پر میاں کو بھائی کے پاس چلے جانے کی دھمکی دیا کرتی تھیں۔ بعض لوگوں کا خیال تھا۔ کہ بھائی کی مصیبت کٹ جانے کا حال سن کے بہن کا سر پھر گیا ہے۔ خیر چاہے جو کہے۔ مگر اس میں شک نہیں۔ کہ بہن کی محبت یا جنون نے بھائی کو لکھنؤ میں پھینچ ہی لایا ؟ ۴۴

اکبر علی کو زیادہ ٹھہرنے کی فرصت نہ تھی۔ اول تو بیوی کو وہیں حیدر آباد میں چھوڑ آئے تھے۔ دوسرے ان دنوں مقدمات کا زیادہ ہجوم تھا زبردستی موٹوں کو دم دلا سا دے کے صرف پندرہ روز کا زمانہ اس سفر کیلئے نکال لیا تھا۔ اس میں بھی چھ دن آنے جانے کے کل نو دن ٹھہرنے کی گنجائش تھی۔ پہلے تو بہن نے زیادہ ٹھہرنے پر اصرار کیا۔ مگر جب اکبر علی نے کسی طرح نہ مانا۔ تو خود ساتھ جانیوالے اور بھاجو ج سے مل آنے پر آمادہ ہو گئیں۔ شوکت حسین کے نزدیک یہ کسی طرح مناسب نہ تھا۔ مگر بیوی ایسے مزاج و دماغ کی پائی تھی۔ کہ زیادہ انکار کی بھی جرأت نہ ہوئی۔ آخر جب اکبر علی نے بہن کے ساتھ لیجانے اور چھ مہینے کے بعد خود پہنچ جانے کا وعدہ کیا۔ تو طوعاً کرہاً راضی ہو گئے۔ بیٹے کے حیدر آباد بھیجے کو وہ کسی طرح شغل نہ کرتے تھے۔ مگر بیوی آخر اپنی ضد میں کامیاب ہوئی۔ اور اگرچہ عسکری خود بھی بہن جاننا چاہتا تھا۔ مگر اُس غریب کی سنتا تھا۔

آخر آنے کو نویں دن اکبر علی اپنے بہنوئی سے رخصت ہو کے ریل میں بیٹھے۔ اور ٹرین روانہ ہوئی۔ تیسرے دن شام کو کبرے بیگم حیدر آباد کے اسٹیشن پر ریل سے

اُتر کے فیس میں بیٹھیں اور کہاں شو کر کے اور ایک ناگوار نغمہ گاتے ہوئے اکبر علی خان وکیل درجہ اول کے دروازے پر پونچے۔ کبرے بیگم نے اُترتے ہی بھاوج سے دل کے دوچار آنسو بہائے اور بیٹھ کے باتیں کرنے لگے اکبر علی کو بیوی بلقیس بیگم نے کہا: بہن تم اب لیٹو گے سو رہو۔ تین دن کی تھکی ہو سارا بدن چھوڑا ہو گیا ہو گا۔

کبر اسی بیگم۔ خیر اور تو کسی بات کی شکایت نہیں۔ مگر ریل کی آواز تو جیسے کانوں میں بھری ہوئی۔ اور بہن رہے ہے کہ ان سوئے کہا روں نے اڑا دیے۔ مونڈی کاٹوں نے۔ "ہو ہو ہو" کا وہ شور مچا ہے کہ پناہ۔

بلقیس بیگم۔ "ہاں بہن یہاں کے کہا روں کا یہی قاعدہ ہے۔"

کبر اسی بیگم۔ "اسے دور کرو۔ اس ٹکڑے قاعدے کو جس سے دماغ اُلٹ جائے۔ انہیں چند باتوں کے بعد کھانا کھا کے کبرے بیگم سو رہی۔ اور اُن کے بعد سارے گھر پر نیند سوار تھی۔ اس لئے کہ اکبر علی اور عسکری بھی تھکے ماندے تھے۔"

کبرے بیگم کی وہ صند اور اُن کا وہ چڑچڑاہٹ یہاں آ کے جیسے بالکل جاتا رہا مین بھر بھاوج سے بیٹھی ہنسنا لولا کہ مین اور اس بد مزاجی کا جیسے نام بھی نہیں رہا تھا اور کوئی تعجب نہیں کہ وہ ساری بد مزاجی صرف اسی سے ہوئی کہ لکھنویں سوا۔ سسرال والوں کے کوئی اپنا نہ ملتا تھا۔ جس کے صدمے نے غالباً دماغ ماؤف کر دیا تھا۔ بہر حال اب وہ اچھی ہیں۔ اور خوش مزاج۔

ایک دن تیسرے پہر کو کبرے بیگم کے آگے پانچاں کھلا رکھا تھا۔ اور ڈیاں کتر رہی تھیں۔ بلقیس بیگم پاس بیٹھی اپنی بیٹی بدر النساء کی ٹوپی کی گوٹ پر چٹکی کا ہر بنا رہی تھیں۔ اور بدر النساء جو بدرو کھلاتی تھی۔ اور ابھی پانچ برس کی بچی تھی۔ سامنے اگنائی میں عسکری کے ساتھ کھیل رہی تھیں۔ اتنے میں کبرے بیگم نے پان کی گوری منہ میں رکھ کے کہا۔ جب سے یہاں آئی ٹکڑے پان کا مزاجا تار رہا۔ دن بھر گھاس سی جباتی ہوں۔ اور کسی طرح منہ کو نہیں لگتا۔

بلقیس بیگم۔ "اُسی طرح ٹوپی پر نظر جمائے ہوئے" ہاں یہاں کے پان سٹ ہوتے ہیں۔ ہتھارے رہاں کے کپوری پانوں کا سامرہ ہے۔

کبرے بیگم۔ "اے بہن میں تو کہتی ہوں۔ کہ کپوری بھی ان سے اچھے

ہیں۔ بلقیس بیگم۔ جن لوگوں کو ان بانوں کی عادت ہو جاتی ہے۔ انہیں وہاں کے پانوں میں مزا نہیں آتا۔“

کبراسی بیگم۔ انگنائی کی طرف دیکھو کہ اے بیٹا بدر وہاں اندر آ کے کھیلو۔ عکس سی تم یہاں آؤ۔ دھوپ میں ہلکان ہونے سے حاصل (بلقیس بیگم سے) ”یہاں بدر کو باہر نہ کھیلنے دیا کرو۔ پھول سی لڑکی دھوپ میں جھلس جھلس کے کالی ہوئی جاتی ہے۔“

بلقیس بیگم ”رکترنے کے لئے قہچی ہاتھ میں لیکے، یہ میں تورات دین چھوڑی رہتی ہوں۔ مگر وہ سنتی کب ہے۔ اے بیٹا بدر درچکار کے، اندر چلی آؤ دیکھو تمہاری پھوپھی جان کہتی ہیں۔ اور تم نہیں سنتی!“

بدر ”چلا کے، اے امی جان آئی ذری اپنی گڑیا کے کپڑے دھو تو لوں“ بلقیس بیگم ”کبراسی بیگم سے“ ”ہن دن پھرانی میں بھینگنی ہے۔ اور ہزار۔ کہو ایک نہیں سن سکتی۔ (چلا کے) اے توکل صبح کو دھولینا۔ اس وقت چلی آؤ۔“

بدر ”واہ اُس کے بچے نے پاخانہ پھیر دیا ہے۔ پرتڑے نہ دھوؤں!“

کبراسی بیگم۔ (ہنس کے) ”اے تو مٹی خود نہیں دھوتی۔“ بدر ”اے چھٹی نہیں۔“

کبراسی بیگم۔ اے میں سر منڈواؤں گی۔ منڈی کاٹی گا۔ میری بچی سے مرست لیتی ہے۔ اور آپ کچھ نہیں کرتی۔“

ان دونوں باتوں پر بلقیس بیگم اور کبراسی بیگم دونوں خوب ہنسیں۔ اور کبراسی بیگم نے کہا۔ ہن تم اسے بدر کیوں کہتی ہو۔ بندریا کہا کرو۔ پوری بندریا ہے! ہاں ہن بہ تباؤ۔ کہیں سے بدر کے لئے بات چیت بھی ہوئی یا نہیں!“

بلقیس ”اے ابھی تو نہیں۔ گر ان کے ابا کا ارادہ ہے۔ کہ کہیں یہیں کر

ہیں۔ کبراسی بیگم ”یہیں! اے تو بہ کہہن عزیزوں میں شادی بیاہ کر کے کہیں بھی پوری اتری ہے۔“

نقیس بیگم یہاں میں تو ایسا ہی سمجھتی ہوں۔ مگر تمہارے بھائی گرویدہ ہو

کبر اسی بیگم - نہیں بہن یہ نہیں ہو سکتا۔ میں خود بھائی سے کہوں گی۔
بلقیس بیگم - شاید تمہارا کہنا مان لیں۔ مگر میری تو وہ کبھی سنتے نہیں۔
بہت ہی کم رہ گیا تھا۔ نند بھادج انہیں باتوں میں تھکتی کہ خود
اکبر علی آگئے۔ اور پیوسی سے چائے مانگتے ہوئے گھر میں کھڑے۔

بلقیس بیگم - ادنیٰ غضب ما، نند سے یہ بہن تمہاری باتوں میں مجھے اُن
بہاے کا خیال ہی نہ رہا، اور یہ کہہ کے باورچی خانہ کی طرف لپکیں۔ کہ جھٹ پٹ
انی تیار کریں۔ اکبر علی باہر سے آکے بہن کے پاس بیٹھ گئے۔ اور مزاج پُرسی
کے بعد پوچھا کہ وہاں کچھ لگاتی تو نہیں ہو؟

کبر اسی بیگم - نہیں گھر آنے کی کون بات ہے۔ ذرا کھڑکے اور یکا یک متوجہ ہو
کے۔ اے ہاں بھائی تم نے بدرو کی کہیں نسبت نہیں ٹھہرائی؟
اکبر علی - ابھی جلدی کیا ہے۔ جب پندرہ سولہ برس کی ہوئی۔ دیکھا جائیگا۔
کبر اسی بیگم - آخر کہیں بات چیت تو ہونی چاہیئے۔

اکبر علی - بہن میرا تو یہ ارادہ ہے۔ کہ کہیں نہیں مناسب دیکھ کے کروں
کبر اسی بیگم - اے اللہ اللہ کر بھائی! کیا تمہارے گھر میں کوئی لڑکا نہیں۔
رہا ہر دھونڈتے ننگو گے؟

اکبر علی - اب میں تو یہاں رہتا ہوں۔ وہاں کے حالات سے بھی اچھی طرح
اقت نہن رہا۔ وہاں تو مجھے بڑھی دشواریاں نظر آتی ہیں۔

کبر اسی بیگم - اے تو آخر ہم کس واسطے ہیں۔ اور دُور جانے کی کیا ضرورت
یہ عسکری میں کیا بُرائی ہے

اکبر علی - اول تو مجھے اسی کا ایتن نہیں۔ کہ تمہارے میاں منتقل
کریں گے۔

کبر اسی بیگم - انہیں اس میں کیا دخل کرنے یا نہ کرنے مالی جو کچھ ہوں
میں تو کہتی ہوں؟

اکبر علیؒ نے طے سے ، تاہم ان سے دریافت کرنا ضرور ہے یہ اتنا کہہ کر
اکبر علیؒ اٹھ کے چوک پر چلے گئے۔ انکی بیوی چائے دان ہاتھ میں لئے ہوئے کبریٰ بیگم
کے پاس آ بیٹھیں۔ اور چیکے چیکے کہا، میں نہ کہتی تھی کہ نہ کریں گے۔ وہ تو میں پہلے
ہی سے سمجھی ہوئی تھی کہ ہال دیں گے۔

کبریٰ بیگم۔ اے تم دیکھو۔ تو بھلے کو میں یہاں آ گئی۔ اب پورا اطمینان کئے
بغیر تھوڑی سی ہی جاتی ہوں؟

تھوڑی دیر کے بعد اکبر علیؒ نے پیخانے سے چائے پی، اور باہر جانے کو بٹھے
کہ بہن نے روک کے کہا یہ تو بھائی پہلے مجھے صاف جواب دیدو پھر جانا۔

اکبر علیؒ یہ جواب کس بات کا؟

کبریٰ بیگم یہ میری شادی کی بات بھابی چاہے۔ اس میں کچھ ہو جائے۔
تم سے بد رو کو توں گی۔ اس میں تم انکار نہیں کر سکتے۔

اکبر علیؒ ارے تو جلدی کیا پڑی ہے؟ ابھی تو دونوں بچے ہیں۔

کبریٰ بیگم۔ بہن بھائی مجھے اندیشہ ہے۔ کہ کہیں لڑکی کو غیروں میں نہ
دیدو؟ بس اتنا ہی چاہتی ہوں کہ دونوں کا نکاح ہو جائے۔ پھر رخصت جب
چاہے کر دینا۔

اکبر علیؒ۔ ایک تہقہ مار گئے، نکاح اور ابھی سے؟ یہ تو ہندوں کی سی
شادی ہو گئی۔

کبریٰ بیگم یہ جو ہو۔ اب میں بغیر اس کے لکھنؤ نہ جاؤں گی۔

اکبر علیؒ میں تو شاید تمہارے کہنے سے باہر نہ ہوں۔ مگر اس بارہ میں
بھائی شرکت حسین سے بھی تو چھ لینا چاہیے۔ بی بی کی طرف دیکھو کیوں ہونا؟
بلقیس بیگم بے شک ان کی رائے سب پر مقدم ہے۔

کبریٰ بیگم۔ تو آج ہی ان کو ایک خط لکھ بیجو؟

اکبر علیؒ۔ کہنہ کے، کیسی باتیں کر رہی ہو؟ لڑکی کا واسطہ ہے۔ اور

میں ہی خط لکھوں

کبریٰ بیگم۔ تو اب میں لکھی پڑھی نہیں۔ جب لکھو گے۔ بہنیں لکھو گئی۔ اپنی طرف

ہیں میری طرف سے سہی“
 اکبر علی۔ رکچہ سوچ کے، خیر تنہا ہی طرف سے خط بھیجتا ہوں۔ تمہیں ابھی نکاح
 کھیل سامعلوم ہوتا ہے۔
 کبر اسی بیگم۔ چاہو اسے کھیل سمجھو یا کچھ اور مگر میں ہلے دی ہوں تمہیں ابھی
 نکاح کرنا پڑے گا۔

اکبر علی۔ اچھا پہلے بھائی شوکت حسین کا خط تو آ لینے دو“
 یہ کہہ کر اکبر علی گھر سے نکل کے باہر آئے۔ اور شام کو جب تنہائی میں موقع
 ملا۔ تو بہنوئی کے نام خط لکھ کے پہلے ہن کو سنا یا۔ پھر بند کر کے ڈاک میں دلو
 دیا۔ اور اٹھو اسے کے اندر جواب بھی آ گیا۔ شوکت حسین نے انکار تو نہیں
 کیا تھا۔ مگر ٹالا تھا۔ کہ ابھی بالکل قبل از وقت ہے۔ مگر کبر اسی بیگم کی ضد۔ اور پھر
 میاں کے مقابلہ میں تاثر تو خط جانا شروع ہوئے۔ یہاں تک کہ بیچارے نے
 مجبور ہو کے لکھ دیا، تمہیں اختیار ہے“ پھر کیا تھا کھلی کے چراغ جل گئے۔
 گڈے گڑیا کی شادی تو کیا نکاح ہو گیا۔ اور تاضی کو بلوا کے وہ بول پڑھوا
 دیئے گئے۔ الخزن لکھو، چھوڑ کے پورے ایک مہینے بعد کبر اسی بیگم عسکری کو لے
 کر اپنے گھر آئیں اور ساس بن کے۔ اب کیا تھا۔ چند ہی روز وہی بد مزاجی
 تھی۔ اور وہی چڑچڑاپن حقیقت میں سسرال کی آب و ہوا ان کے مزاج کے
 بہت ناموافق ہے۔ اور خدا ہی ہے۔ جو بھائی کا گھر بھی آئندہ ایسا ہی بھٹک
 رہے۔ اس لئے کہ وہاں سے سمدھی نہ ہو گیا۔ جس کے معنے ہندوستان
 کی سوسائٹی میں گویٹتی ہو جانے کے ہیں۔

دوسرا باب رخصتی

اس واقعے کو دس سال گزر گئے۔ پورے دس سال اور بدالسا ابھی تک
 اپنے گھر ہی میں ہے۔ اس مدت میں نہ بھی سمدھی سمدھن کو آپس میں ملنے کا

اتفاق ہوا۔ اور نہ ہونہار روکے نے وطن کی صورت دیکھی، خصوصاً شوکت حسین تو جانتے ہی نہیں۔ کہ بہو کیسی ہے گوری ہے یا کالی خوبصورت ہے یا بد صورت عسکری کی عمر اثناء اللہ سے اٹھارہ سال کی ہے۔ اور وہاں کو اب کے رجب سے پندرہواں برس شروع ہو گا۔ لڑکے نے اچھی ترقی کی ہے۔ انٹرنس پاس کر چکا۔ اور ایف۔ اے کے فرسٹ ایر (پہلے سال) میں ہے۔ لڑکی کو بھی اکبر علی نے حیدر آباد کے مدرسہ نسواں داخل کر دیا تھا جس میں چار یا پانچ سال حاضری کر کے پڑھنا لکھنا تو کیا آیا مگر ہاں دوایک انگریزی نظمیں یاد ہو گئیں۔ ان کے مال پر یا تھ پاؤں کو حرکت دینے لگی۔ جڑا میں اور گھونبہ بنا آ گیا۔ اور شاید اردو میں کچھ حرف شناس ہو گئی۔

سب سے زیادہ قابل لحاظ یہ ہے۔ کہ کبرے بیگم مزاج میں تھوڑا بہت اعتدال پیدا ہو گیا۔ گھر میں رہتے رہتے پڑانی ہو گئیں۔ کئی اونچے بھی گودیں پل کے پیوں بیوں گھینٹوں گھینٹوں چلے۔ اور اب انگنائی میں دوڑے دوڑے پھرتے ہیں مائیں بھی بہت سی بدلیں۔ اور آخر کار ایک آدھ ایسی مزاج دار مل گئی۔ جو کبھی ایسے پہلو پڑاتی ہی نہیں کہ بی بی غنا ہوں۔ اتنے دنوں کے تجربہ میں میاں کے اتفاق اور یکبارگی کا بھی اتنا امتحان ہو گیا۔ کہ اب وہ پہلی سی بات بات پر بدگمانی نہیں ہے۔ بہر حال اگرچہ اب بھی بد مزاج ہیں۔ مگر اتنی ہیں کہ کبھی کبھی میاں سے دومنہ نہیں بول بھی لیتی ہیں۔

مگر کیا ایک بہو کے ہانے کا خیال آیا۔ اور پھر وہی چڑچڑاہن تھا۔ اور وہی ضرریاں کاناک میں دم کر دیا۔ شوکت حسین کی رائے کو چونکہ اس نکاح میں بہت کم دخل تھا۔ اس لئے وہ اکثر لوگ لگ رہنے کی کوشش کرتے۔ مگر بی بی کو ایسی رٹ لگ گئی تھی۔ کہ میاں کو گھر میں قدم رکھنا دشوار ہو گیا۔ بس ہر وقت کہتے جھکتے اور روتے چلاتے گذری تھی۔ میاں کے پاؤں کی سنی۔ اور کہنا شروع کر دیا۔ کہ تم تو بے فکر بنے بیٹھے ہو۔ اور میری جان پر ہی ہوئی ہے جس طرح ہو سکے تجھے ابھی خط لکھ دو نہیں جب تک نہ لکھ دو گے باہر نہ جانے دوں گی ۽ اس مام فرمائش کو اکثر تو وہ ٹال جاتے مگر کبھی ایسے شے میں بھی پھنس جاتے۔ کہ لکھ ہی دینا پڑتا ۽

الغرض کوئی ہفتہ نہ گذر تا جس میں دس بارہ خط نہ لکھ کے روانہ کرتے پڑتے ہوں اس نہیں نہیں پر بھی اتنے خط لکھے گئے۔ کہ درمیان میں ڈیرھ سو سے زیادہ خط

اکبر علی کے پاس پہنچے۔ اور ہر ایک میں ہی تھا۔ کہ ”بیٹی کو کب بھیج گئے؟ اکبر علی کو پہلے تو انکار ہی رہا۔ مگر اب لڑکی جوان ہو چکی تھی۔ گھر میں بیٹا نا بھی خلاف مصلحت نظر آیا۔ ادھر ان ڈیڑھ سو خطوں نے توبہ بلوادی تھی۔ طوعاً و کرہاً جس بناراضی ہو گئے۔ خلاصہ یہ کہ ایک خوشی کی گھڑی میں ڈاکے نے آ کے شوکت حسین کو خط دیا۔ اور انہوں نے لیجا کے بی بی کو سنایا مضمون یہ تھا۔ کہ بیٹی کے بھیجنے پر تو راضی ہیں۔ مگر خود ان کے آنے کی چھٹی نہیں۔ کوئی لکھنؤ سے آ کے ملے چلے کر اے بیگم کا ارادہ ہوا کہ خود جیل سے باہر جاکے ہو۔ کو دھوم دھام سے رخصت کر آئیں۔ مگر ریاں سے مطلق حامی نہ بھری اور کہا ”اول تو میرے پاس ان دونوں روپیہ۔ اگر قرص و آم کے بذلت بھی ہوا۔ تو جو کچھ کروں گا۔ لکھنؤ میں خاص اپنے عزیزوں اور دوستوں کے سامنے کر دینگا۔ وہاں حیدر آباد میں روپیہ خرچ کرنے سے مجھے کیا مطلب؟“

یہ ایک ایسی بات تھی۔ کہ کبراسی بیگم کے دل پر بھی جم گئی۔ عورتوں کو معمولاً ایسی باتوں کا زیادہ خیال ہوا کرتا ہے۔ ذرا سوچ کے بولیں ”تو اچھا۔ پھر لڑکی کو لینے کون جائے گا؟“

شوکت حسین : اب میں کسے بناؤں؟“

کبراسی بیگم : یہ تمہارے سوا کون ہے؟“

شوکت حسین : مجھے تو آج کل چھٹی نہیں“

کبراسی بیگم : اچھا تو عسکری کو بھیج دو۔ وہ خود جاکے اپنی دہان کوئے آئیگا۔

شوکت حسین : اُس کے پڑھنے کا ہرج ہوگا۔ سال کا آخری زمانہ ہے۔ امتحان سر پر آگیا۔ فیل ہو گیا۔ نو برس بھر کی محنت اکارت جلے گی“

کبراسی بیگم : (دھنک کے) اب تم جاؤ گے نہیں۔ عسکری کے پڑھنے کا ہرج ہو گا۔ پھر آخر ہو گا کیا؟ اب اکیلی میں جانے سے رہی“

شوکت حسین : میرے خیال میں تو اپنے بھائی کو لکھ بھیجو۔ کہ وہی آئے پہنچائیں“

کبراسی بیگم : ایک تو وہ لکھ چکے کہ نہیں آ سکتے۔ دوسرے سو بات کی ایک بات یہ ہے۔ کہ لڑکی تمہاری ہو چکی ہے۔ اور وہ اپنا فرض پورا کر چکے۔ اب انہیں کیا عرض پڑی ہے۔ جو اپنا روپیہ لگا کے یہاں آئیں گے؟

شوکت حسین - تو نکاح تم بہن بھائیوں نے مل کے کیا ہے مجھے کیا پڑی ہے۔ کہ سو کام چھوڑ کے دوڑا جاؤں؟

اتنا سنا تھا کہ کبڑی بیگم آگ بگولا ہو گئیں۔ اور ایک دفعہ بگڑ کے بولیں "سنئے ہو تم مجھے رہ رو کے نہ چھیڑا کرو۔ اے تو میں نے کیا بڑا کیا جو باموں کی بیٹی سے نکاح کر دیا۔ اندر لوگو یہ بنا اندہ ہے کہ یہ تو سب کچھ ہیں۔ مگر میں کوئی نہیں" شوکت حسین - بیچ بچس ایکلی نہیں ہی ہو۔ مجھ سے کیا مطلب؟

کبراسی بیگم - رگڑ گئے؟ دیکھو میں کہتی ہوں۔ میرا منہ کھلاؤ نہیں۔ تو ایک ایک کی بیس بیس کسناؤں گی۔ لڑکے کے سب کام تمہارے اختیار میں۔ کبھی دخل تک تو دیتی نہیں۔ پڑھانے لکھانے میں جس رنگ پر لگایا تم نے لگایا۔ اس کے کپڑے تم اپنی مرضی کے بناتے ہو۔ اور ساری رسمیں تمہارے کہنے کے بموجب ہوئیں ایک میں نکاح کر دیا اور بڑی ہو گئی۔ ہاں بس زیادہ میرے منہ نہ لگو۔ یہیں تو اپنی اور تمہاری جان ایک کر دوں گی۔ یہ نہ سمجھو کہ میرا یہاں کوئی بیٹھا نہیں ہے۔ زیادہ سناؤ گے۔ تو عکسری کو ساتھ لے کے اپنے بھائی کے گھر میں جا کے بیٹھ رہوں گی۔

شوکت حسین بھی اس وقت ذرا جھنجھلائے ہوئے تھے۔ ناک بھوں چڑھا کے بولے۔ جاؤ چلی جاؤ۔ میں نے بہت مزاج داری کی اب نہیں ہو سکتی؟

میاں کی زبان سے یہ جملہ سنا تھا کہ بی بی نے سر پر زین اٹھائی۔ ہانڈان اٹھا کے دھڑ سے انگنائی میں پھینک دیا۔ اور زور زور سے منہ پیٹے لگیں۔ اور البیاشہ و غل بچایا۔ کہ بچے جو گھر میں چاروں کھیلتے تھے دوڑتے ہوئے۔ ہاں کے پاس آئے۔ اور بیٹ بیٹ کے رونے لگے۔ یہ رنگ دیکھ کے میاں بھی گھبرا گئے۔ بلکہ گھبرا کیا گئے۔ چونکہ شرافت کا بہت کچھ پاس ملحوظ رہتا تھا۔ اپنے گھر کا یہ رنگ دیکھ کے شرا گئے۔ تاہم اس وقت کچھ بولنا خلاف مصلحت خیال کر کے باہر چلے گئے۔ اور تھوڑی دیر کے بعد جب سُن لیا۔ کہ کبراسی بیگم اچھی طرح دودھو کے دل کی بھڑاس نکال چکیں تو پھر اندر آئے۔ اور شکر اے کہا۔ بیگم خیر اب گندی باتوں کو بھلا دے شک میری غلطی تھی۔ کہ نہیں آئندہ کیا۔ اب میں جانے کو تیار ہوں۔ جب کہو تمہاری بہو کو جا

لے آؤں گا۔
کبراسی بیگم۔ ہنس اب مجھ سے نہ بولو۔ مجھے اپنے چپکے پڑا رہنے دینا۔
شوکت حسین پاس بیٹھ گئے۔ اور غدر خواہی کے طریقے سے کچھ چپکے
اور کچھ گدگدائے بیوی کو ہنسایا۔ بڑی دیر کے بعد بیوی کا مزاج درست
خدا خدا کر کے سیدھی ہوئی۔ اور اسی وقت قرار پایا۔ کہ آج کے تیس
جہرات کو شوکت حسین حیدر آباد چلے جائیں۔ اور ہفتہ عشرہ وہاں
بہو کو ساتھ لے آئیں۔

تاریخ معینہ پر شوکت حسین نے مختصراً اسباب ساتھ لے کے جی
کی راہ لی۔ ان بچارے پر کبھی اس سے پہلے وطن سے باہر قدم نکالنے کی
کاہے کو پڑی تھی۔ یہ بھی جو ردِ صدقہ تھا۔ کہ اتنی دیر کا سفر کرنا پڑا۔
ان معاملات میں نا تجربہ کار ہے۔ بلکہ سولہ سوے بیٹا انگریزی پڑھ رہا
وجہ سے زیادہ ہوشیار تھا۔ اور حقیقت میں وہ اس کام پر بیٹھے ہی کو
تو اچھا ہوتا۔ مگر ایک تو یہ خیال ہوا کہ سال کا آخری زمانہ ہے۔ اور ان
بیٹے کو ان دونوں اور مستحق رہنا چاہیے۔ نہ کہ مہینہ بس دن بالکل
دیکھنے کا موقع ملے۔ دوسرے دل میں یہ بھی خیال گذرا کہ میرے ہر
بیٹا اس کام کو جائے۔ ذرا سبکی بات ہے۔

الغرض چلنے کو نادر علیا مطہر لجاؤں گے پڑھو کے اور سینکڑوں
فردوں پر بندھوا کے چل کھڑے ہوئے۔ لیکن جو آگے بڑھتے اور
کا شہر اور ہنگامہ اور لوگوں کی بدحواسی دیکھتے ہوش اُڑتے جا۔
تو غصہ ہوا۔ کہ انگریزی دان بیٹے کے سمجھانے سے دوسرے دور
ٹکٹ لے لیا تھا۔ کہیں عام ہندوستانی مذاق کے مطابق تیسرے
کا ٹکٹ لے لیتے تو غضب ہی ہو جاتا۔ خدا جانے کہاں سے
جا پہنچتے؟

خبر بچارے۔ خدا جانے کے حیدر آباد پہنچے۔ چونکہ رونا لگی کے و
تار دیدیا گیا تھا۔ لہذا اچھڑی سے آکر اسٹیشن ہی پر کیا۔ اور مہنی

گھر لے کر اسٹیشن پر ان کو یکہ و تنہا بیک پیڈ دو گوش دیکھ کے کچھ چپ سے ہو گئے۔ اور بات یہ تھی۔ کہ مولوی اکبر علی صاحب یہ سمجھ ہوئے تھے۔ کہ سمجدی کچھ سامان سے آئیں گے۔ اور بیٹی کو دہنوم سے بیاہیں گے۔ بلکہ ماسٹر روپیہ بیٹے کا بنگلہ انکے لئے کرایہ پر بکھرا لیا تھا۔ اب جو دیکھا کہ انکے سمجدی پوریا بدھنا نفل میں دہائے گاڑی سے اترے تو انہیں ہنایت ناگوار ہوا اسٹیشن پر تو دل ہی دل میں جھنجھلا کے رہ گئے۔ مگر گھر میں آ کے بیوی سے کہا: "سنی ہو۔ سمجدی صاحب ٹھہرنا تو لائے ہیں۔ مگر اس شان و شوکت سے کہ معلوم ہوتا ہے۔ کسی دیہاتی سمجدیانے لوٹیا ڈوری ہاتھ میں لے کر نانی چنڈا آتلی ہے۔ اسے یہ نور و ذات بچا سے سمجدی ساوے آدمی ہیں۔ ہماری بہن کو بھی اتنی توفیق نہ ہوئی کہ ذرا بچھا دیتیں۔" بلقیس بیگم یہ سنا بھیجی جو کچھ ہو۔ اس طرح تو میں اپنی بد رو کو رخصت نہ کروں گی یہ انہوں نے سمجھا کیا؟ کوئی لونڈی بانڈی کا چھو کر سی بیٹھے ہیں۔ جویوں چپ چاپ ہاتھ پکڑ کے حوالہ کر دی جائے۔

اکبر علی بیٹھی ناگوار تو مجھے ہوا۔ مگر دیکھو میں ان سے کس قدر گفتگو کرونگا۔ اور یہ کہ آپ کو جلدی پڑتی ہے۔

بلقیس بیگم میرے نزدیک تو نکا سا جواب دیو، اکبر علی یہ اسے اب نکاح تو رچ چکی ہو۔ معاملہ ان کے لمس کا ہو چکا۔ ایسا بھی نہ کرنا چاہیئے کہ یک فلم اغلاظ ہو جائے۔

دوسرے دن اکبر علی نے شوکت حسین سے گفتگو کی۔ اور کہا۔ بھائی صاحب میں یہ نہ سمجھا تھا۔ کہ میری بیٹی تو آپ ایسا ذلیل سمجھ لیں گے۔ بھلا یہ بھی کوئی رخصت کرانے کا طریقہ ہے؟ نکاح بچپن میں ہو گیا۔ اور باتوں باتوں میں دو نورن کے ارمان دل ہی دل میں باقی ہیں۔ نہ کوئی رستم ادا ہوئی نہ کسی قسم کی دھوم دھام کی گئی۔ بھلا اس طرح میں لڑکی کا ہاتھ پکڑ کے آپ کے حوالے کر دوں گا۔ تو وہ بھی اپنے دل میں کیا کہے گی یہی کہ ان بادانے کوڑے کی طرح گھر سے نکال کر بیچینگے یا، شوکت حسین یہ مجھے تو خیالی تھا کہ آپ خود لکھنؤ میں شریف لاکے اس اسم کو پورا کریں گے۔ اور اسی وجہ سے کسی بات کا اتنا تہمت نہیں کیا گیا۔

اکبر علی یہ کیا خوب ! مجھنا آپ ہی انصاف کیجئے کہ بیابان کو آنا۔ لڑکی کا کام ہے یا لڑکے والوں کا

شوکت حسین یہ یہ آپ بجا فرماتے ہیں۔ مگر اب تو دنیا سے رسمیں آہیں۔ اور سچ عرض کرتا ہوں۔ ان دونوں باتوں میں۔ سے کسی بات کا پابند اکبر علی۔ آپ نہ ہوں نہ سہی زمانہ تو ہے۔ ایک خدا دینے والے میر جائے تو آپ ہی شکایت کرتے پھر میں کے

شوکت حسین یہ استغناء یا بھائی بخدا میرے لایزال مجھے ذرا بھی ہو تو لڑکی کو چاہتا ہوں۔ فقط لڑکی کو روپیہ پیسہ خدا نے بہت کچھ دے رکھا اکبر علی یہ تو بھائی مانا یہ بھی نہ سہی۔ لڑکے کو توڑنا چاہیے تھا۔ لڑکی ایک نظر دیکھ لیتی۔

شوکت حسین یہ اس کا ان دنوں پڑھنے کا ہرج ہوتا ہے۔ بس اسی جہ نہیں لایا۔ تعلیم کو سب کاموں سے مقدم سمجھا ہوں۔ اور غالباً آپ کا بھی لڑکی کا آراؤ و آرائش سے رہنا۔ اور سب طرح کی راحت بس اسی پر منحصر لڑکے کی لیاقت اچھی اور پوری ہو

اس کے بعد شوکت حسین نے بہت کچھ منت سماجت کر کے سہ راضی کر لیا۔ اکبر علی تو کیا ہو گئے۔ مگر آدمی عقلمند تھے۔ سمجھ ہی کو اتنا دبا دیکھ کر زیادہ الجھنا اور جھگڑنا خلاف مصلحت سمجھے اور گھر میں جلے کے پیوی سے بیگم میں نے خالی بھر دیا۔ برو کی بخت کا سامان کرو۔ اتنا لیتے ہی بیوی۔ کاجو خیال آیا۔ تو منہ پر رو مال رکھ کے زار و قطار رہنے لگے یہ

باقین بیگم یہ اسے لوٹنے مجھ سے بھی نہ پوچھا۔ اور اتنا کہہ کے وہ بھی اکبر علی یہ سمجھ ہی منت و سماجت کرتے ہیں۔ اور ہر طرح کا دباؤ مانتے ہیں حالت میں میرے نزدیک زیادہ انکار کرنا بالکل نامناسب ہے

باقین بیگم یہ آئندہ پوچھ گچھ کے۔ یہ تو مجھے کسی طرح گوارا نہیں ہوتا۔ کہ میری چٹ چٹاتی شکر ال چلی جائے

اگر علم یہ میں سمجھ کر نہ ہوں۔ کہ زیادہ جھگڑا کرنا نہیں مناسب ہے

ہو۔ جانتی ہو کہ بارہ کوس گھر میں جانا تھا۔ وہاں کی ہونچکی۔ اس کا بدلنا نہ اب میرے اختیار میں ہے۔ اور نہ تمہارے اختیار میں۔ پھر ان اوسے اور بے باتوں کے سنے سمجھنے والوں سے بگاڑنا کچھ اچھا نہیں۔ میرا ہمارا تو کچھ نہ بگڑے گا۔ سب آئی گئی۔ غریب لڑکی کے سر ہوجائے گی۔ بہر حال اگر یہ چاہتی ہو۔ کہ لڑکی کو آرام ملے۔ تو ان باتوں کو زیادہ نہ بڑھاؤ۔ اور اسی کو غنیمت سمجھو۔ کہ وہ دبا دماستے ہیں۔ اور اپنی غلطی پر اقرار کر کے عذر خواہ ہوتے ہیں۔

بلقیس بیگم نے اس کے جواب میں بھرائی ہوئی آواز میں اتنا تو کہا کہ تمہیں اختیار ہے؟ مگر زیادہ نہ کہہ سکیں۔ اور بیٹی سے جو پاس ہی شرمائی اور سر جھکائے بیٹی کھتی لپٹ کے رونے لگیں۔

آخر میں ہفتے عشرے میں رخصت کی تیاریاں ہو گئیں۔ اور حیدر آباد پہنچنے کے چھٹیک سو گھنٹوں دن شوکت حسین بہو کو ساتھ لے کے لکھنؤ روانہ ہو گئے۔ غریب بدلتا جس نے ریل پر قدم رشتہ۔ بلکہ حیدر آباد چھوڑنے سے پہلے کبھی سسرے کی صورت تک نہیں دیکھی تھی۔ انہیں کے ساتھ ماں باپ کے گھر سے نکل کر سسرال کو چلی جو کالے کوسوں تھی۔ پر بے کے خیال اور رسموں کی مجبوری سے نہ یہاں حیدر آباد میں شوکت حسین کو جرات ہوئی۔ کہ سمجھی سے کہیں بہو کو ایک نظر دکھا دیجئے۔ اور نہ خود اکبر علی کو اس کی توفیق ہوئی۔ ریل پر سوار ہو چکنے کے بعد واٹسی پہلا مقام تھا۔ جہاں کہ ایک گاڑی سے اترنے اور دوسرے میں چڑھنے کی صورت سے شوکت حسین کو بہو سے کچھ کہنے سننے کی ضرورت ہوئی لیکن بدلتا ایسی شرمیلی لڑکی تھی۔ کہ گھر سے چلتے وقت جو برقع پہنا تو کسی حال میں نہ اٹا۔

خلاصہ یہ کہ شوکت حسین نے برقع کا ایک کونا چٹکی سے پکڑ کے بہو کو نظام لائن کی ٹرین سے اُتار کے۔ جی۔ آئی۔ پی ریلوے لائن کی گاڑی میں بٹھایا۔ اور قبل اس کے کہ بہو کی زبان سے ایک لفظ بھی سنیں۔ یا اس کے چہرے سے سنائیں۔ پیش آئی۔ آغا خان دلوں بھٹی میں پلنگ کی شکایت حد سے زیادہ تھی۔ رعایا بھی ہوئی۔ اور رعایا سے زیادہ ہول گورنمنٹ

کے دایا میں سما گئی تھی۔ جا بجا اسٹیشنوں پر ڈاکٹر مقرر تھے۔ کہ آنے جانے والے مسافروں اور خاصہ بمبئی سے آنے والوں کی پوری دیکھ بھال کریں۔ پہلا اسٹیشن تھا جہاں بیچارے شوکت حسین کو مصیبت سے دوچار ہونا پڑا ڈاکٹر نے آنحضرت دیکھی۔ اور پاس کیا۔ اب بیچارے ہو کی فکر لینے کو دوڑے راستہ کی تنگی ماندی لڑکی پھر اس پر یہ بد وقت برف پہنے رہی گری کے سبب سے غریب کا پیٹا پھٹتا تھا مگر ڈاکٹر نے کچھ خوف خدا کر کے پاس کر دیا۔ تجریب یہ ہفت خول کی پہلی منزل سے لے کر کے دوسری ٹرین میں بیٹھے اور گاڑی فراتے بھرتی ہوئی شمال کی طرف چلی۔

کچھ رات رہے سے منار کا اسٹیشن چھوڑا تھا۔ اسی دن شام پانچ بجے انارسی کے اسٹیشن پر اترے یہاں کا ہنگامہ سب جگہ سے کچھ زیادہ تھا۔ اور ہمارے سیدھے سادھے خوش عقیدہ بزرگ شوکت حسین کو بار بار عرصہ محشر کا خیال آجاتا تھا۔ گاڑی سے اترے اسباب اتار کے ایک کونے پر رکھا۔ اسی کے نیچے میں بہو کو بھی ایک سیلی کچلی کھٹیری کی طرح لاکے رکھ دیا۔ اور کھڑے ہو کے گھبرا گھبرا کے چاروں طرف دیکھنے لگے۔ مگر حقیقت میں بہو بڑی صبر والی تھی۔ رستے بھر بھی سسرے سے اتنا بھی تو نہ کہا۔ کہ پیاس لگی ہے۔ دہری را بنور کی بنی ہوئی چمڑے کی چھال جسے حیدر آباد سے بھر کے لائی تھی۔ اس میں سے اونڈیل کے پتی رہی۔ اور جب بھوک لگتی لیسکوں کا بکس کھول کے دو ایک کھا لیتی۔ بس یہی کھانا تھا جس پر اس غریب بے زبان لڑکی نے سفر کے تین کڑے۔ دن کاٹے لوگ کہتے ہیں۔ کہ آج کل سفر میں ہر جگہ بڑا آرام ملتا ہے۔ مگر انہیں کو ملتا ہو گا۔ جنہیں ملتے ہیں۔ غریب پر دے والیوں کے سر پر جو گزرتی ہے۔ اس کا حال کچھ انہیں سے پوچھیے۔ تو معلوم ہو۔ افسوس اس منحوس پر دے خدا کی عدل و رحم اور اسلام کے فیاضانہ برکتوں کو کبھی بیکارو بے اثر کر دیا۔ واقعی رسم بڑی بڑی بلا ہے۔ جو ایمان عقاید ہی نہیں۔ انسان کی عقل پر بھی غالب آجاتی ہے۔

بہر تقدیر شوکت حسین یہاں تک آ پہنچے۔ اور خوش ہیں۔ کہ کل سلامتی

سے ہو کو لے کے گھر پہنچیں گے۔ خیر وہاں تو جب پہنچیں گے۔ ابھی تو امارسی کہ اسٹیشن پر منہ پھیلائے۔ بدحواس کھڑے ہیں۔ فرشتہ موت کی طرح ڈاکٹر کے منظر ہیں۔ اور چاروں طرف آنکھیں پھاڑ پھاڑ کے دیکھ رہے ہیں۔ ناگاہ ایک شریف صورت کے آدمی آتے نظر آئے۔ یہ بھی باؤسی النظر میں پڑانی وضع کے مسلمان ہیں۔ مگر لکھنؤ کے نہیں کسی اور شہر کے۔ سر پر گول ٹوپی۔ بدن پر ایک لمبا کرتا۔ اور اس پر بن سکھ کی صدی۔ پاؤں میں کا مدار سلیم شاہی جوتا گلے میں ایک بادامی رنگ کا منی بیگ اور ایک ہاتھ میں دو تین چھڑیوں اور چھڑیوں کا بندھا ہوا سٹھا۔ اور دوسرے ہاتھ میں کسی عورت کا ہاتھ جو سرے پاؤں تک، برقع میں لپیٹے ہوئے پر بھی جوان بلکہ کس معلوم ہوتی ہے۔ پیچھے پیچھے تو اس عورت کو لے کر یہ خود آ رہے ہیں۔ اور آگے آگے اسٹیشن کا قلی ہے جس کے سر پر میلی کپڑی اور بہت بد تمیزی سے بندھی ہوئی گھڑیوں کا ایک انبار عظیم ہے۔ ان بزرگ کی صورت دیکھ کے شوکت حسین میں ایک جان سی آگئی۔ اور بڑھکے پوچھا: کیوں حضرت کیا آپ کا پور تشریف لے جاتے ہیں؟ لیکن ان بزرگ پر شوکت حسین سے بھی زیادہ بدحواسی جاری تھی۔ چلتے کہیں تھے۔ اور پاؤں کہیں پڑتا تھا۔ نظر ایک طرف تھی۔ اور خیال دوسری طرف شوکت حسین کے پوچھنے پر انہوں نے پھر کے ایک نظر دیکھ لیا۔ مگر ساتھ ہی اسباب کا خیال آیا۔ اور دیکھا۔ تو قلی اسباب لے کے دو قدم آگے بڑھ گیا ہے۔ پھر کیا تھا کس کا پوچھنا۔ اور کس کا جواب غویب نے زبان ساتھ والی کو کیجیئے ہوئے آگے کر لیے۔ مگر اینجا کہنی میں اس غویب کی ایک پاؤں کی جوتی پھل گئی۔ جس کے قلی کو روکا چھ ہٹ کے عورت کو جوتی پہننے کا موقع دیا۔ اور بڑھنے کو تھکے کہ شوکت حسین نے بڑھکے پھر وہی سوال کیا: آپ کیا کا پور تشریف لے جاتے ہیں؟ مگر وہ بزرگ اب بھی نہ سمجھے کہا داکیا۔ فرمایا آپ نے؟ مگر کہتے ہی وہ قدم اور آگے بڑھ گئے۔ شوکت حسین۔ قریب جا کے بد حضرت کیا آپ کا پور تشریف لے جاتے ہیں؟

شخص : جی ہاں ؟
شوکت حسین : یہ تو جناب میرے ساتھ بھی زمانہ ہے۔ مناسب ہو گا۔ کہ
نمارے آپ کا ساتھ ہو جائے ؟

بیل پر چل سازوں اور فریب دینے والوں کا ہر شخص کو بڑا ہی ڈر رہتا
ہے۔ اور اکثر لوگ بڑے بڑے نقصان اٹھا چکے ہیں۔ جبکا نتیجہ ہے۔ کہ بہت کم
کسی پر اعتبار ہوتا ہے۔ شوکت حسین نے جو یہ درخواست کی تو ان صاحب
نے ان کو سر سے پاؤں تک گھور کے دیکھا۔ اور پوچھا : تو آپ کا اسباب اور
مستورات کہاں ہے۔

شوکت حسین : یہ مستورات کیا معنی صرف ایک میری بہو میرے ساتھ ہے
جو دیکھنے لگتی ہے۔ اشارہ کر کے، وہ سارے اسباب کے پاس برقع پہنے بیٹی
ہے۔ اور وہیں میرا اسباب ہے۔

شخص : اس سے کیا بہتر ہو سکتا ہے۔ کہ سفر میں کسی شریف کا ساتھ ہو جائے
جناب کسی پر اعتبار کرتے ڈر معلوم ہوتا ہے۔ لیکن آپ تو ہدایت ہی معزز
اور شریف معلوم ہوتے ہیں۔ واقعی میں ابھی اسی تلاش میں تھا۔ کہ کوئی ایسا
ساتھ ہو جائے۔ تو ذرا اطمینان نصیب ہو۔ اور آپ تشریف کہاں لے جاتے ہیں
شوکت حسین : میں تو لکھنؤ جاتا ہوں۔ اور آپ ؟

یہ سنتے ہی وہ نئے صاحب کچھ پریشان سے ہو گئے۔ اور شوکت حسین
کو ڈر ڈر کے اشتباہ کی نظر سے دیکھنے لگے۔

شوکت حسین : کیوں آپ کچھ پریشان سے معلوم ہوتے ہیں
شخص : یہ حضرت بڑا زمانہ ماننے گا۔ مجھے لکھنؤ کے نام سے ڈر معلوم ہوتا
ہے۔ کیا آپ کا بھی وطن وہی ہے۔

شوکت حسین : جی ہاں۔ خاص لکھنؤ میں۔ مگر آپ کے خوف کا کچھ سبب
نہ معلوم ہوا۔

شخص : یہ سبب کچھ نہیں (مکرا کے) ہاں فقط اس قدر ہے۔ کہ آپ کے
ہم وطن ذرا ہوشیار زیادہ ہوتے ہیں ؟

شوکت حسین کو یہ پُر معنی جملہ ناگوار ہوا۔ وطن آمیز لہجہ میں بولے۔ جی ہاں یہ بھی
خدا دین ہے۔

شخص یہ کہیں آپ بڑا نہ مانے۔ آپ کی تو صورت سے ظاہر ہے کہ شریف باطن
رہیوں میں ہیں

شوکت حسین یہ ادھر آپ نے اپنے وطن مالوٹ کا پتہ نہ دیا۔ اور نہ فرمایا۔ کہ
کیاں تشریف لے جائیں گے؟

شخص میں فرخ آباد جاؤں گا۔ پس کا پورہی تک ہمارا آپ کا ساتھ ہے؟
شوکت حسین اتنی دھکی سعیت بھی غنیمت ہوئی۔ مگر آپ تو کھٹو
دالوں سے ڈرتے ہیں۔

شخص یہ معاف کیجئے آپ کی محبت کو تو میں فخر سمجھوں گا؟
یہ کہہ کے انہوں نے قلی کو پکارا۔ جو ذرا سے آگے ہویا۔ تو عورت کا
ہاتھ پکڑتے ہوئے پلٹے۔ اور عزیز بہہ بدرا لٹا کے پاس لا کے اس مصیبت زدہ
کو بھی اٹھا دیا۔ ان کا اسباب بھی شوکت حسین کے اسباب کے پاس رکھا
دیا گیا۔ اور دونوں کھڑے کھڑے بائیں کرنے لگے۔

شوکت حسین حضرت اسوایوں کے لے جانے میں ریل پر بڑی تکلیف
ہوتی ہے؟

شخص جی ہاں میرے نزدیک تو انسان عورتوں کو لے کے کبھی تنہا سفر ہی
نہ کرے۔ ہر قدم پر مصیبتوں کا سامنا ہوتا ہے؟

شوکت حسین بجا ہے۔ ایسا آدمی کیا کر سکتا ہے۔ اسباب کی خبر لے۔ کہ
عورتوں کی تاک رکھے۔ حیدر آباد سے یہاں تک مجھے ایسی ایسی مصیبتوں
کا سامنا ہوا ہے۔ کہ پتاہ؟

شخص آپ حیدر آباد سے آتے ہیں؟ اور آپ کا اسم شریف؟

شوکت حسین یہ تحیف کو شوکت حسین کہتے۔ ادھر آپ کا اسم گرامی؟
شخص میرا نام تاسم علیا ہے۔ ہاں حیدر آباد میں آپ مولوی محبوب حسین
راحب کو جانتے ہیں؟

شوکت حسینؑ یہ ہنس کے ان کی خدمت میں تو نیاز حاصل۔ مگر اوصاف سن
چکا ہوں۔

قاسم علیخاںؑ اور آپ نے ملنے کی کوشش نہ کی؟

شوکت حسینؑ جی ہاں مجھے اتنی فرصت نہ تھی۔

قاسم علیخاںؑ یہ میں تو ایک گھنٹہ کے لئے بھی حیدرآباد میں ٹھہرنا تو ان
سے جا کے ضرور ملتا۔

شوکت حسینؑ۔ مسکرا کے، معلوم ہوتا ہے۔ آپ کو اس پر دے کے
سلسلہ میں ان سے اتفاق ہے۔

قاسم علیخاںؑ یہ ہاں حضرت میں تو مانتا ہوں۔ آپ ہی انصاف فرمائیے۔
کہ محض پردے کی وجہ سے ہمیں کیسی دشاویاں پیش آتی ہے۔ اور بدالفا
اور اپنی ساتھ والی کی طرف اشارہ کر کے، ان غریب عورتوں کی کیسی مٹی
خراب ہوتی ہے۔ مجھ اس منحوس رسم کو رواج دے کے ہم نے عورتوں کو
جانوروں سے بھی بدتر کر دیا۔

شوکت حسینؑ یہ میں تو ایسا نہیں سمجھتا۔ ہم تو اپنی عورتوں کی اتنی قدر کرتے ہیں۔
کہ شاہ بدوسری قوم نہ کرتی ہوگی۔ اب اس سے زیادہ کیا ہوگا کہ انہیں کو اپنی عزت سمجھ لیا ہے؟
قاسم علیخاںؑ۔ عزت تو ایک خیال محض ہے۔ یوں کہئے۔ کہ مایہ عزت۔ لہذا جس
طرح کسی بڑے موتی یا ہیرے کو آپ سرمایہ ناز سمجھ کے صندوق میں قفل کرتے
ہیں۔ اسی طرح چاہتے ہیں۔ کہ عورت کو بھی مایہ عزت دے کے ایک ڈبیاں
میں بند کر لیں۔ اور گمریں باندھتے رہیں غلامیہ یہ کہ عورت ہے۔ تو بڑے
قابل قدر چیز مگر اس کا شمار غیر دی روح اشیا میں ہے؟

شوکت حسینؑ یہ استغفر اللہ! یہ کون کہہ سکتا ہے۔ مگر حضرت بڑی ہمدردی
چیز ہے۔ عفت و عصمت اس کی جیسی نگہداشت پر دے میں ہو سکتی ہے۔
بھلا اور کسی طرح ممکن ہے۔

قاسم علیخاںؑ۔ پردے کو رواج دے کے آپ عفت و عصمت کی نگہداشت
کرتے ہیں۔ یا شریعت زادوں کے ننگ ناموس پر ہر وقت سے حملے کراتے

ہیں۔ جو عورت بے پردہ نکلتی ہے۔ اسے کوئی دیکھتا بھی نہیں۔ اور پردہ سے آپ عورت کو ایسا انگشت سنا کرتے ہیں کہ ہر ادارہ وادبائش کی نگاہیں اسی کی طرف متوجہ ہو جاتی ہیں۔ یہ حفاظت ہوئی یا نصیحت کو اور غصے میں ڈالتا ہے؟ شوکت حسین پر آپ کیا فرماتے ہیں جب کوئی صورت ہی نہ دیکھے گا۔ تو متوجہ کیونکر؟

قاسم علی خاں: یہ چہرہ کھلا ہونے میں تو ہزاریں ایک ایسی ہوگی۔ جس کی طرف نگاہ ہیں۔ اُنھیں۔ اور چہرہ چھپا کے تو آپ ہر اس عورت کی طرف جو دیکھنے کے لائق نہیں نگاہ ہیں کیا آنکھیاں اٹھوا دیتے ہیں؟

یہ جوابات سن کے جب شوکت حسین عاجز آئے۔ تو باوجود کہ بڑے سن رسیدہ تھے۔ اور قبر میں یاؤں ٹکائے ہوئے تھے۔ یکایک چہرہ پر جوانی و ثبوت پرستی کی مژدہ اور ماند چمک پیدا کر کے اور ایک سوکھا ٹھٹھا لگا کے بولے ”پھر کیا ہے۔ اپنے ساتھ والی کا برقع اُلٹ دیجئے وکیو کی ہیں؟“

یہ بدتمیزی و بدتمیزی کا جملہ قاسم علی خاں کے دل پر ترنگا۔ چہرہ غضب آلودہ ہو گیا۔ پچھنوری کا جوش آنے کو تھا۔ مگر اپنے آپ کو سنبھالا۔ اور الفاظ پر روروزے کے بولے ”یہ میں تو بیشک اُلٹ دیتا۔ مگر وہ بزرگ جو عورتوں کو پردے میں رکھتے ہیں۔ ان کی ناپاک اور بے غیرتی کی آنکھیں مجھے اُٹنے نہیں دیتیں ہمای عورتیں اتنی ذلیل نہیں۔ کہ انکے چہروں پر ایسے سچیاؤں کی نظر پڑے۔ ہاں کوئی ایسا شخص ہو جو اپنی عورتوں کو پردہ نہیں کراتا۔ اس کی نبت ناپاک نہیں۔ تو میں شک، اپنی پاک و امن عورتوں کے چہرے پر۔ بے نقاب اُلٹ دوں گا۔ میں نے جہاں تک غصہ کیا۔ یہی ثابت ہوا کہ پردے کی وجہ سے ہمارے لوگوں میں عزت و بائیں پیدا ہو گئی ہیں۔ ایک الفت دوسرے بدگمانی ان کی نظر ہمیشہ ناپاک اندیشیت خراب رہتی ہے۔ اور وہ بات بات پر عورت سے بدگمان ہو جاتے ہیں۔ اور دونو بائیں مذہب و اخلاق و دونوں جھیلوتوں سے ہنایت۔ بے شرمی کی اور ہنایت ہی قابل نفرت ہیں؟“

شوکت حسین: ”غیر جانے دیجئے میں کو مذہب کا پابند ہوں۔ اور اسی

پر عمل کروں گا۔ بخدا اور رسول کا حکم ہے۔“
 قاسم علیخاں یہ تو کیا آپ کے نزدیک اس پردے کا حکم مذہب نے دیا ہے؟
 شوکت حسین۔ بہت زور سے تہقہ لگا کر، ”تو معلوم ہوتا ہے آپ نے
 دین میں بھی اصلاح دیدی ہے؟“

قاسم علیخاں۔ جناب اصلاح آپ نے دی ہے۔ جو پردہ کراتے ہیں خدا
 توصات کہتا ہے۔ کہ مرد عورت دونوں کی زنا رکھیں۔ اور اس جمعہ جسم کو
 جس کا کھونا ضروری ہے۔ یعنی ہاتھ اور چہرہ، کو کھولے ہوئے باہر کی
 آمد دریافت کیا؟

شوکت حسین۔ ربات کات کے قطع کلاس ہوتا ہے۔ یہ یقینی اپنی
 طرف سے؟

قاسم علیخاں۔ ”جی اپنی طرف سے نہیں بلکہ حضرت رسول کے ارشاد سے
 اور اللہ مجتہدین کے فتویٰ کے مطابق“

شوکت حسین۔ ”یہ تو میں نہ مانوں گا“

قاسم علیخاں۔ آپ قرآن کو نہ مانئے۔ تو کوئی کیا کر گیا۔ میرا کام سمجھانا۔ اور
 ثابت کر دینا ہے۔ آئندہ آپ کو اختیار ہے۔ آپ کو شک ہے۔ تو دفعہ کی جس کتاب
 میں چاہئے، حلف فرمائیجئے۔“

شوکت حسین۔ واللہ کیا زمانہ ہے۔ رستم و رستم وضع لباس۔ دین و آئین
 عقیدے اور مسائل ایک دوسرے سے ہر چیز بدلتی چلی ہے! وضع اور صورت دیکھ
 کے میں آپ کو مسلمان سمجھتا تھا۔ مگر آپ تو کچھ نیچری نکلے۔“

قاسم علیخاں۔ ”یوں تو میں ربات میں عیگزہ والوں کے خلاف ہوں۔ مگر
 آج کل جہاں اور سب نئی باتیں نکلی ہیں۔ وہاں یہ بھی ہے کہ جو ذرا تحقیق کا
 ارادہ کرے۔ اُسے نیچری بنا دیتے ہیں اور مسلمان تو بہت ہی آسانی سے
 کافر بنایا کرتا ہے۔ لکھ دفن یزد کے کافر بناتے میں بھی دشوار یاں بیش
 آئیں مٹیں۔ اور ایسا ہر سید فاطمی بھی آسانی کافر بن سکتا ہے۔“

شوکت حسین۔ ”خیر معاف کیجئے۔ میں نہیں جانتا تھا کہ آپ کو اس مسئلے

میں اس قدر مند ہے۔ یہ تو فرمائیے۔ کہ یہاں سے گاڑی کب چلے گی ہے؟
قاسم علیخاں (تفطوری دیر ساکت رہ کئے) ڈاکٹر کے نیچے سے چھوٹ لیں۔ تو اس
 امر کو بھی دریافت کریں گے۔ اور یہ آپ کے ہمراہ کون ہیں؟ افسوس بیچاری کس
 مصیبت میں ہیں؟

شوکت حسین یہ جی میری بہو ہے۔ اس کے لینے کو جیداً آباد کیا تھا؟
قاسم علیخاں یہ مشکرا کر، حسن اتفاق سے میری حالت بھی اب اسی کی
 سی ہے۔

اتنے میں ڈاکٹر آگیا۔ اور دونوں دکھاؤ۔ شوکت حسین نے جو اس سے قریب
 تھے۔ گھبرا کے ہاتھ بڑھایا۔ اس نے ان کی بغض دیکھی۔ پھر قاسم علی خان کی
 بغض پر ہاتھ رکھا۔ اور جب یہ سنا۔ کہ قاسم علی کی بغض پر ہاتھ رکھا۔ اور جب یہ
 سنا۔ کہ قاسم علی خان بمبئی سے آتے ہیں۔ تو دیر تک بغض دیکھتا رہا۔ پھر ان کی
 زبان اور آنکھیں بھی دیکھیں۔ اور عورتوں کی طرف متوجہ ہوا۔ پہلے قاسم علیخان
 کی ساتھ والی بغض دیکھی تھی۔ اور اس کے بعد بیچاری بدلتا کی سب بغضیں دیکھ
 کے ڈاکٹر ذرا سر جھکا کے سوچنے لگا۔ اور ہر شخص دل ہی دل میں ڈر گیا۔ کہ دیکھئے
 کس کی آکٹی ہے۔ مگر خدا کی چھ اسی ہیرا بنی تھی۔ کہ سب پاس ہو گئے۔

اب مزدوروں نے اسباب سر پر اٹھایا۔ دونوں لے جا کے زنانی گاڑی
 میں بٹھائی گئیں۔ اور شوکت حسین قاسم علیخان سکینڈ کلاس کی گاڑی میں براکے
 بیٹھے۔ ریل چلی اور دونوں میں بائیں شروع ہوئیں۔ شوکت حسین نے باہر کی
 طرف سے کہا۔ پارسل بارش نہ ہونے سے دیکھئے۔ زمین کیسی خشک پڑی ہے۔
قاسم علیخاں یہ جناب اس خشک سالی نے تو قیامت کر دی۔ دیہات
 میں تو یہ عام ہوا۔ کہ صد ہا گھرا جڑ گئے۔

شوکت حسین یہ بے شک بے شک قحط بڑی بلا ہے۔ خدا کرے۔ اب
 کی برسات بہت اچھی ہو۔ اور ہاں حضرت وہ اُس وقت آپ کیا کہتے کہتے
 رہ گئے۔ کہ ہماری آپ کی سرگزشت ایک ہی سی ہے؟
قاسم علیخاں یہ جی ہاں میں یہ عرض کرتا تھا۔ کہ مجھے بھی فرخ آباد چھوڑے

صرف پندرہ روز ہوئے۔ میرے چچا بیٹی میں ہیں۔ جنہوں نے بیس سال یہاں کچھ تجارت شروع کی۔ اور کامیاب ہوئے۔ میرے چچا بیٹی میں ہیں۔ جنہوں نے بیس سال سے یہاں کچھ تجارت شروع کی۔ اور کامیاب ہوئے۔ چند روز بعد انہوں نے کسی ایرانی شخص کی بیٹی سے نکاح کر لیا۔ جس سے صرف ایک بیٹی ہوئی۔ وہ چاہتے۔ کہ اس لڑکی کا نکاح کسی طرح اپنی برادری میں کریں مگر کوئی کوئی شخص راضی نہ ہوتا تھا۔ اور بات یہ تھی۔ کہ غیر کفو کی شادی کی وجہ سے سب نے اُن کو چھوڑ ہی دیا۔ اتفاقاً میرا چھوٹا بھائی۔ جس کی عمر کوئی بیس برس کی ہے۔ باپ سے لڑکا چلا گیا۔ اور ان کے پاس بیٹی میں پہنچا۔ انہوں نے موقع پائے اُسے طح طح کے سبز باغ دکھائے۔ اور روم دلا سادے اپنی بیٹی سے نکاح پڑھوایا۔ اور لطف یہ کہ نکاح تو پڑھوایا۔ مگر لڑکے کو کبھی لڑکی کی صورت تک نہ دیکھنے دی۔ بلکہ نکاح کے ہوتے ہی لڑکے کو گھر بھیج دیا۔ اور والد کو خط لکھا کہ میں نے عقد تو کر دیا ہے۔ مگر لڑکی رخصت اُسی وقت ہوگی۔ جب آپ بلالیں گے۔ والد یہ خبر سن کے بہت برسم ہوئے۔ پہلے تو بیٹے کو بہت سی گالیاں دیتے تھے۔ اور ایسی غیر کفو لڑکی کے گھر میں لانے سے سخت انکار تھا۔ مگر اب دوستوں اور عزیزوں کے سمجھانے سے کس قدر راضی ہوئے۔ مگر یہ کسی طرح گوارا نہ کیا۔ کہ خود بیٹی جا کے لڑکی کو رخصت کرائیں۔ ہاں اتنا کیا۔ کہ چچا کو لکھ کہو تو کسی کو یہ بھیج کے لڑکی بلاؤں۔ چچا جو عزیز سی کے تعلقات قائم کرنے کے بڑے آرزو مند تھے۔ اس کو بھی غنیمت سمجھتے۔ اور جھٹ راضی ہو گئے۔ بہر تقدیر اُن کا خط آتے ہی میں بیٹی کو روانہ کیا گیا۔ کہ بھادج کو لے آؤں۔ پندرہ روز فرخ آباد چھوڑا تھا۔ اور کل سولہویں دن پھر وہاں پہنچ جاؤں گا۔

شوکت حسین یہ تو آپ کے ساتھ یہ آپ کی بھادج ہے؟

قاسم علی خاں یہ جی ہاں چھوٹے بھائی کی بیوی

الغرض یہی باتیں کرتے کرتے دونوں لیٹ کے سو گئے۔ بارہ بجے جھانسی اُٹھ کے گاڑی بدلی۔ اور پھر لیٹ رہے۔ اور دوسرے دن صبح کو کاپور کے اسٹیشن پر تھے۔ یہ بھی بڑا جھلسی ہے۔ یہاں کا ہنگامہ بھی دیگر مقامات سے کچھ زیادہ ہی تھا۔

قاسم علیخاں اور شوکت علیخاں دونوں گاڑی سے اترے۔ اور چونکہ دونوں کو کہاں زیادہ۔ مثلاً نا ساصورتوں کے نظر آنے کا اندیشہ تھا۔ لہذا سوچ رہے تھے کہ کیا کریں۔ اور سواریوں کو گاڑی سے اتار کے دوسری دوسری گاڑی تک پہنچا دیں۔ دونوں اسی تیر دوں کھڑے۔ کہ کہاں ڈولی لئے ہوئے آئیے اور پوچھا۔ ڈولی چاہئے ڈولی! کہاں کی صورت دیکھتے ہی شوکت حسین اور قاسم علی بے تحاشا چلائے۔ ہاں چاہئے۔ مگر دو ڈولیوں کی ضرورت ہے۔

کہاں رہ کیئے حاضرین، اور ڈولی کو پلیٹ فام پر رکھ کے ایک کہاں دوڑا گیا۔ اور ایک اور ڈولی لے آیا۔ اب قاسم علیخاں اور شوکت حسین چاندنی لے گئے زانی گاڑی کے پاس گئے۔ اور پردہ کرایا۔ چاندنی کا کونا ایک طرف شوکت حسین نے پکڑا۔ دوسری طرف قاسم علیخاں نے کہاںوں نے ڈولی اٹھائی۔ اور دونوں ہم سفر ہوئے چلائے کہاں۔ بے سوار ہوئے الغرض دونوں سواریاں دو ڈولیوں پر سوار ہو گئیں۔ اور کہاں اپنی سواری کو لے کے الگ الگ کھڑے ہوئے۔ مزدوروں نے اسباب سر پر رکھا۔ اور شوکت حسین قاسم علیخاں سے رخصت ہونے کے لئے بغلکے ہوئے اس لئے کہ یہی وہ مقام تھا۔ کہ جہاں ”صلو افسواق یعنی و بیئکمہ کا مضمون صادق آتا تھا۔ بہر تقدیر دونوں ایک دوسرے کا شکر یہ ادا کر کے رخصت ہوئے۔ قاسم علیخاں نے فرج آباد کی گاڑی کا راستہ لیا۔ اور شوکت حسین کہاںوں اور مزدوروں کے ساتھ دوڑے ہوئے ایک اونچے گاڑی کے پل پر چڑھے۔ پھر اتر کے مغرب کی طرف مڑے اور ادھر وہ ہیلکسنڈ لائن کی ٹرین کے پاس جا پہنچے بہو کو زانی گاڑی میں سوار کرایا۔ اور خود جا کے اپنی گاڑی میں بیٹھ کے بہت خوش ہوئے۔ کہ منزل کٹنے کو آئی۔ اور اب دیر تین گھنٹے میں لکھنؤ کے اسٹیشن پر ہوں گے جہاں بیٹا اور بہت عزیز و قریب موجود ہوں گے۔

اور یہی ہوا کہ بلکہ اُن کی اُمید سے زیادہ ہوا۔ اس لئے کہ لکھنؤ کے اسٹیشن پر کبراہی جنگیم کی آمد ہو اور ارمان کا رنگ نظر آیا۔ کہ اسٹیشن پر صرف عزیز و قریب ہی نہ تھے۔ بلکہ بیٹا عسکری دھوا بنا زبیریں لباس پہنے دھینگہ میں تھا۔ بلدی کے لوگ پلیٹ فام پر ہٹل رہے تھے۔ زربعتی پوشش اور مقبضی جھار

کی فنس دھن کے لئے تیار گھڑی تھی۔ اور اسٹیشن کے باہر تو تانتے اور دھول مانتے والے انگریزی باجے والے نوبت نقارہ بولنے چوکی اور جھنڈی برادر۔ غرض ایک مٹھہ لگا ہوا تھا۔ اور برات کا کافی سامان نہ تھا۔ جو نہ ہو۔ پردہ ہوا دھن فنس میں سوار ہوئی۔ کہاروں نے بسم ابد کہہ کے فنس اٹھائی۔ اور برات تڑتڑ جھیم کرنی ہوئی۔ دھوم دھام سے شہر کو روانہ ہوئی۔ کوئی دو گھنٹے میں برات آغامیر کی ڈیوڑھی پہنچی۔ جہاں شوکت کا گھر تھا۔ برات کے پہنچنے ہی گھر میں فہلہ فہلکے لگا۔ ڈومینوں نے ہمیشہ دلبر سبمان مبارک باشد پڑھا نغمہ بلند کیا۔ بڑے خوش و خروش سے دھن اتاری گئی۔ چند کن لڑکیوں نے دھن کو لے جا کے ایک کمرے میں بٹھا دیا۔ جو سونے کا کمرہ یا حجلہ عردسی قرار دیا گیا تھا۔ فٹکی ماندی دھن تو جاتے ہی لیٹ کے سو رہی مگر گھر میں آدھی رات تک دھوم دھام اور شور و ہنگامہ رہا۔ ایک بجے کے قریب جب لوگوں کی بانگ پکار کم ہوئی۔ تو ایک لڑکی نے چٹکے سے عسکری کوہاں پہنچا دیا۔ اور سب لیٹ کے سو رہے۔

تیسرا باب انجام

شوکت حسین تو سو کوڑے کے گھر پہنچ گئے۔ اب ذرا لگے ہاتھوں قاسم علی خاں کی بھی سرگزشت سن لیجئے۔ وہ کاپنور سے سوار ہو کے چند گھنٹے میں فرخ آباد جا پہنچے۔ جہاں ایک اُن کا چھوٹا بھائی کاظم علی خاں تھا۔ البتہ فنس لئے موجود تھا۔ باقی برادری بھر میں اور کسی کو اتنی جرأت نہ ہوئی۔ کہ اس کے کام میں شریک ہو۔ دونو بھائیوں نے مل کے لڑکی کو ریل سے اُتارا۔ گھر کا مندر تیار جو کاظم خاں کے ساتھ مارے باز صے اسٹیشن تک چلا آیا تھا۔ وہ تو

کے ساتھ دوڑتا ہوا روانہ ہوا اور قاسم علی خاں و کاظم علی خاں نے باوا کی پہلی پر بیٹھ کے گھر کی راہ لی بیل تیز تھتے۔ فنس سے پہلے پہنچ گئے۔ لیکن بہو کے اترتے وقت ڈیوڑھی پر سناٹا ہی تھا۔ بس ٹشڑوں ٹوں بھی دونوں بھائی تھے جنہوں نے نئی بار خاطر دھن کو اتارا۔ اور ایک گھرے میں بجا کے بٹھا دیا۔ جہاں کوئی بات پوچھنے والا تک نہ تھا۔

بات یہ تھی کہ کاظم علی و قاسم علی خاں کے والد ہاشم علی خاں اس شادی سے بہت ہی ناخوش تھے۔ لوگوں کے کہنے سننے اور آشنائوں کے سمجھانے بجھانے سے بڑے بیٹے کو بھیج تو دیا۔ کہ جا کے مجھاد ج کو لے آؤ۔ لیکن اُن کے دل سے میل نہ نکلا تھا۔ بیٹے کے جا چلنے کے بعد جو جو خیال آیا۔ کہ غیر کفو لڑکی گھر میں آتی ہے۔ برہمن زیادہ ہو جاتی تھی۔ ایک دیہاتی مذاق کے اجد آدمی تھے۔ بس جہاں کوئی رائے قائم ہو گئی۔ پھر وہ پتھر کی لکیر ہو گئی۔ اور اُن پر کیا موقوف ہے۔ ماشاء اللہ سے سارا طھرانا ایسا ہی واقعہ ہوا تھا۔ بس اکیلے ایک قاسم علی خاں میں تو ذرا انسانیت تھی۔ اور ملنساری تھی جس کی وجہ زیادہ یہ تھی کہ اُن کا زیادہ تر قیام گھر سے دور دود تھروں میں ہوا تھا۔ خصوص ایک سال سی گذر کے بورڈنگ ہوس میں رہنا۔ ان کے حق میں اکسیر ہو گیا تھا۔ علیگڑھ کالج میں اُن کے پندرہ گوار اپنی مرضی سے تو کیوں جانے دیتے۔ لیکن یورپین صاحب ضلع نے مجبور کر کے بھیج دیا تھا۔ اور اسی کی برکت تھی۔ کہ سارے گھر اگر کسی میں انسانیت تھی۔ تو اُن میں گھر دہن کچھ ایسا کند پایا تھا۔ کہ پورے سال بھرتک پڑھنے پر بھی انگریزی کا ایک حرف نہ آیا۔ ہمیشہ کرکٹ ہی کھیلائے۔ باقی «ایس خانہ تمام آفتاب است»، کا مضمون تھا۔ کسی میں اتنا مادہ نہ تھا۔ کہ معاملہ کے نیک بند پر ذرا غور کر کے رائے قائم کرنے پر چھوٹے صاحب زادے جو بمبئی کے بے زبان عزیز الوطن کے دولٹا تھے۔ بالکل باپ پر پڑے تھے۔ وہی صندوقی ہٹ وہی سخن پروردی۔ وہی شترکینی۔ بس ہو ہو وہی سب باتیں لے بیٹھے۔ یاد ائے چھوڑی اور بیٹے نے اُٹھائی۔ بیٹے نے چھوڑی اور باوانے اُٹھائی۔ ہر وقت موچھوں پرتاؤ ہی دیتے رہتے۔ جب رائے قائم

ہو جاتی پھر کر لیکر تھی۔ اور پھر ضد کہ نہیں اسی وقت نقیل اور کبھی خدا نخواستہ
 ذرا مخالفت کر دیجئے۔ تو لٹ باندھے پھرتے ہیں۔ خون کے پیاسے ہو گئے۔
 باپ بیٹے کا مزاج اگرچہ ایک طرح کا واقعہ ہوا تھا۔ مگر اس قسم کے دوسرا جوں
 میں جو بھی اتفاق نہیں رہ سکتا۔ نتیجہ یہ تھا۔ کہ صاحبزادے کی رائے ہمیشہ
 باوا کے خلاف رہتی۔ اور باوا تو بیٹے کے پیچھے ہی پڑے رہتے تھے۔ پرشادی
 چونکہ خود صاحبزادے کی حماقت کا نتیجہ بھی لہذا اڑے ہوئے تھے۔ کہ ہماری
 بیوی کو گھر میں بلا کے رکھو۔ لیکن جو جوان کی ضد بڑھتی جاتی وہ باوا بھی
 اور ضد پاتے جاتے یہ وہ کہتے ہرگز نہیں۔ دیکھوں تو کیسے گھر میں لاتا ہے۔
 خیر لوگوں نے کوشش کی۔ خدا خدا کر کے بڑے میاں کو راضی کیا۔ اور کہہ
 سن کے قاسم علیاں کو بھی روانہ کر دیا۔ مگر بھائی کے جاتے ہی میاں کاظم
 علیاں نے اپنی کامیابی پر کچھ ایسی اکثر فوں دکھائی۔ اور اپنے پرانے کے سامنے
 اس طرح بڑھ بڑھ کے باتیں بنائیں۔ کہ باوا کے کانوں میں بھنک بھنچ گئی۔ وہ
 سنتے ہی جھگڑ گئے۔ اور کہا یا خیراب قاسم کیا ہے۔ تو لاہے ہی گا۔ مگر میں نہ ٹونگا۔
 اور نہ میرے گھر میں کوئی ملے گا۔ اس طرف کا مکان خالی کرا دو۔ اور کاظم سے
 کہو۔ اپنے وہیں اُتارے اور دیکھو۔ خبردار درمیان کا دروازہ نہ کھلنے پاوے۔ اور
 نہ یہاں سے کسی قسم کی ہم ملت رہے۔ اب بھلا اس نادری حکم کی کیا
 مخالفت کر سکتا! ماں بہنیں شائد کچھ تدبیر کر لیں۔ مگر ایسے خاندان ہیں۔
 جن کے مرد اس مزاج و طبیعت کے ہوں۔ عزیز عورتوں کو سوا بیٹھے بیٹھے
 ہر طرح باتیں سن لینے کے لب ہلانے کی مجال تو ہوتی نہیں۔ ذرا بھی جوں
 کی۔ اور خالص صاحب کو غصہ آگیا۔ اور خالص صاحب کے غصے کا قاعدہ ہے۔ کہ
 ہمیشہ ضعیف و ناتواں پڑتا ہے۔

بہر تقدیر بھو کے آتے آتے مغلے چھوٹے خانصاحب نے ایسے سال
 فراہم کر رکھے تھے۔ کہ جو وقت بھو آئے شہرال میں اتری کوئی کھڑا نہ پڑا
 نہ تھا۔ پرندہ پر نہیں مارتا تھا۔ اور ہر طرف سناٹا پڑا ہوا تھا۔ اب پیاری
 بھو کمرے میں اکیلی بیٹھی ہے۔ اور غمگن ہے۔ کہ ماس تندوں میں سے کوئی

تو آئے گا۔ مگر غریب کو گھر پیاں گنتے گنتے شام ہو گئی۔ اور نہ کوئی اب آیا ہے۔ اور جب آتا ہے۔ اور آئے تو کون آئے۔ جانے والوں میں سے جو کوئی تھے۔ وہ یہی دونوں بھائی تھے۔ ان میں سے بڑے نے گھر پہنچ کے جب اس برہمی اور کی خبر سنی اور کچھ تو نہ بن پڑا سیدھے باوا کے پاس دوڑے گئے۔ اور خوشامد کرنے لگے۔ کہ بلاشبہ اس وقت معاف کر دیجئے۔ وہ غریب لڑکی اکیلی پڑی ہے۔ اور کوئی بات کرنا والا نہیں۔ اگر قصور وار ہے۔ تو کاظم ہے۔ اس غریب ناکردہ گناہ نے کیا قصور کیا ہے۔ جو آپ اس پر بھی ترس نہیں کھاتے؟ مگر سُنتا کون تھا! بڑے خافصاحب خفا ہوں۔ تو کس کے سنائے مننے ہیں؟ اور چھوٹے بھائی نے جب یہ حال دیکھا تو ٹن کے مارے یہ تو فتنہ تو کاہے کو ہوتی۔ کہ باپ کے آگے جا کے ہاتھ جوڑیں اور معذرت خواہ ہوں۔ اسے تو یہ بات میں فرق ہو جائے۔ اپنی دہلیں کو اکیلا بھٹاکے شہر کی گلیوں میں خاک اُرانے لگے۔ کہ ایک رات کو کسی دوست ہی کی بی بی کر آئے پر ٹپٹے؟ سوار کر لائیں۔ اور یہ بھی نہیں تو کوئی اصل ہی ہے۔ مگر بدحواسی کا خدا بھلا کرے سارے شہر میں منہ پھیلائے ہوئے پھرے۔ اور کوئی نہ ملا۔ آخر جھٹ پٹے وقت چراغوں میں جی پڑ رہی تھی۔ کہ راہ چلتے ایک لنگڑی اور بیمار بڑھیا ل گئی جسے لئے ہوئے گھر میں آئے۔ اور اند جاتے ہی نہایت ٹھکانہ بچے میں لنگڑی بڑھیا کو تیموری حکم ہوا۔ کہ جلدی چراغ جلا۔ ماما چراغ کے ڈھونڈنے کو مڑی ہی تھی۔ کہ آپ نے ایک سسکی بھر کے پانوں پھیلا دیئے۔ اور کہا مد واللہ آج تھک گیا۔ پھر بی بی کی طرف دیکھ کے کہا جو بیجاری گھونگھٹ نکالی ہر جھکائے بیٹھی قسمت کو رو رہی تھی۔ اور دیکھ کے کہا، ”بیٹی کیا کرتی ہو؟ زرا پاؤں تو دبا دیں؟“

یہ فرمائش ایک ستم آلود تیز کی طرح بے زبان لڑکی پر پڑی۔ مگر شریعت نڈاوی تھی۔ اور چلتے وقت ماں کی زبان سے یہ سن آئی تھی۔ کہ بیٹی وہ باوا کا گھر نہیں نوٹا ہی بن کے رہو گی۔ تب بناہ ہو گا؟ قہر درویش دل ہی دل میں بوقتِ چلتی اُٹھتی۔ اور پاس آ کے ہندی گئے ہاتھوں سے آہستہ آہستہ دبانے لگی۔ جس پر کاظم علیخاں نے کٹرک کر کہا، ”اجی زور زور سے دباؤ۔ پٹھان

کی بیٹی ہو۔ اور اتنی بھی طاقت نہیں ہے۔

اس جملہ کیساتھ ہی پاؤں دباتے ہوئے کے ہاتھ رک گئے۔ اور اُس نے سر اٹھا کے گھر ٹھکڑی ہی کی آڑ میں بھی ٹکڑی کشش کی۔ کہ میاں کو ایک نظر دیکھ لے۔ لیکن نظر کیا خاک آتا۔ اچھی خاصی رات ہو چکی تھی۔ اور چرخ نہ آج آتا ہے۔ نہ کل۔ اتنے میں ٹکڑی ماما نے چلا کے کہا۔ میاں مجھے تو کہیں چرخ نظر نہیں آتا۔ ذری آپ اٹھ کے بنا دیجئے۔ تو روشن کروں؟ یہ سن چھوٹے خاں صاحب کو ہوش آیا کہ گھر میں چرخ تو ہی نہیں۔ بڑھیا کو ملے تو کہاں سے؟ کسی قدر بہم ہو کے بولے۔ بھئی اب ذری ذری سے کام کو نہیں دوں تو کام چلے یہ کہہ کے باہر چلے گئے۔ کہ کہیں سے ایک چرخ بھی مانگ لائیں۔ رات تو کسی طرح کٹ جائے تو صبح کو دیکھا جائے گا۔

کاظم علیاں تو ادھر ادھر باہر گئے۔ لیکن ادھر دھن کا اب یہ خیال ہے۔ کہ سرے پاؤں تک کانپ رہی ہے۔ جیسے لرزہ چڑھ آتا ہے۔ آخر مجبور ہو کے بے حیائی سے زبان کھولی۔ اور بڑھیا کو جو تھوڑے فاصلے پر کھبا پکڑا ہے۔ اور ایک مانگ بیڑھی کئے کھڑی تھی۔ کا پنی ہوئی آواز سے پچا کے اپنے

پاس بلوایا۔

بڑھیا۔ (تعجب سے) اے آپ نہیں جانتی؟ پٹھان داڑھی ہے۔

بہو۔ (رہی ہوئی آواز سے) اور شہر۔

بڑھیا۔ (وہی سہمی ہوئی آواز سے) کیا ابھی ابھی کہیں سے بھاگی چلی آتی ہو۔ فرخ آباد اور کون سا شہر ہوتا؟

بڑھیا نے یہ کہنا تھا۔ کہ بہو نے ایک بیخ ماری اور عش کھا کے گر پڑی۔ بہو کو اس حال میں دیکھ کے بڑھیا کے حواس جاتے رہے۔ گھبرا کے عریب الوطن لڑکی کے چہرے کی طرف جھکی۔ اور بار بار کہتی۔ بیگم! اے کیا! اے اللہ! کچھ منہ سے تو بولو۔ پھر گھبرا کے اپنے سڑے ہوئے بدبودار پٹے کے انچل سے ہوا دیکھ بولی۔ اے ہے! یہ کیا میرے کہنے سے ہو گیا؟

بس وہی بھاگنے کا لفظ ناگوار ہوا۔ اے میری کیا شامت تھی۔ جو ایسا لفظ

زبان سے نکالا

اتنے میں کاظم علیاں چراغ ہاتھ میں لئے ہوئے آئے۔ ادبیاں کا یہ خوفناک سین دیکھ کے ڈر گئے۔ پوچھا یہ کیا ہوا؟ یہ جملہ کہتے ہوئے جھپٹے اور چراغ پاس لے جا کے دھن کا منہ دیکھا۔ تو نظر آیا کہ آنکھیں پھٹرائی ہوئی ہیں۔ دانت بیٹھ گئے ہیں۔ سر سے پسینے میں غرق اور پڑی الٹی سانس لے رہی ہے۔ یہ حالت دیکھ کے کاظم علیاں جیسے اپنے ہوش ہی نختے چراغ طاق پر رکھا۔ ساتھ ہی بڑھیا کی طرف خیال کیا۔ اس لئے کہ آتے وقت اُسے کسی بات کے کہنے پہنچتا تے سنا۔ ایک بدگمانی کی نگاہ سے اسے گھور کے دیکھا۔ اور ڈپٹ کے کہا یہ بتاؤ یہ کیا ہوگا؟

بڑھیا۔ میاں مجھ سے قسم لے لیجئے۔ جو میں نے کچھ کہا ہو۔ بس اتنا کہا تھا۔ کہ جملہ پرراہیں ہونے پایا تھا۔ کہ چھوٹے خانصاحب کا تھپڑ اس زور سے پڑا کہ منہ پھر گیا۔ اور زبان دانتوں کے نیچ میں کھل کے کٹ گئی۔ خون تھوکنے کیلئے جھبکی ہی تھی۔ کہ ایک گھونسا اس زور سے اس کے بائیں پہلو پر پڑا۔ کہ بے اختیار دونوں ہاتھ دہان پر رکھ لئے۔ اور گر پڑی صرف ایک دفعہ اُس کا لفظ تو اس کی زبان سے نکلا۔ اور پھر جو دیکھا۔ تو بڑھیا میں کچھ نہ تھا۔ مگر آپ اُس پر گھونے اور لالیں اُرتے ہی چلے گئے۔ اور جب دیکھا۔ کہ بڑھیا روتی چلاتی نہیں۔ تو چراغ نے کے اس کی صورت دیکھی۔ اور خیال کرتے ہی حواس باطن ہو گئے۔ کہ بڑھیا کی سانس نہیں چلتی۔

بڑھیا کے مرنے کا یقین ہوتا تھا۔ کہ کاظم علیاں کے سبے حواس غائب ہو گئے۔ فوراً خیال آیا۔ کہ مجھے بھی پھانسی ہوگی۔ اور اب دنیا میں چند ہی ساعت کا بہانہ ہوں۔ اب نہیں اُس وقت ہر طرف موت ہی موت نظر آتی تھی۔ وہ رہ گئے جی اُکڑا کرتے ہیں مگر ہر منہ خوف غالب آجاتا ہے۔ اور سر سے پاؤں اُچھل پڑتے ہیں۔ حقیقت میں وہ کھر جس میں ایک طرف بی بی بیڑی نزع کی سی سانس لے رہی تھیں۔ اور دوسری طرف خدا اُن کے ہاتھ کی مقولہ کا مفلوما نہ چہرہ چراغ کی دھندلی روشنی میں زبان حال لے

انتقام کا لفظ پکار پکار کے کہہ رہا تھا۔ کاظم علی خاں کے لئے ایک مقام بن گیا تھا۔ جہاں انہیں ہر چار طرف یہی نظر آیا۔ کہ جیسے صد ہا بھوت اور دیو نکلتے چلے آتے ہیں۔ اور ان کی طرف منہ پھیلا کے دوڑے ہیں۔ اب ان کا سر جکڑ کھانے لگا۔ اور معلوم ہوا۔ کہ جیسے پاؤں کے نیچے سے زمین نکلی جاتی ہے۔ گھیرا کے بیٹھ گئے۔ مگر ساتھ ہی یاد آیا۔ کہاں بیٹھے ہو۔ پولیس گر فٹاری کو آیا ہی چاہتا ہے۔ پھر کیا تھا۔ ہر چیز کو اسی حال میں چھوڑا اور گھر سے نکلے چلے گئے۔ بدحواسی میں اتنا بھی ہوش نہ آیا۔ دروازے کے پٹ بھڑ دیں۔

دیر کے مصیبت زدہ اور بد نصیب لڑکی کو ہوش آیا۔ اُس نے پڑے ہی پڑے آنکھیں کھولیں۔ اور ناتواں آواز سے بڑھیا کو پکارنا شروع کیا۔ مگر وہ اس دنیا میں ہو تو بولے۔ جب پکارتے پکارتے تھک گئی۔ تو بیماری آہستہ آہستہ اٹھی اور دیکھا۔ تو بڑھیا دونوں ہاتھ بائیں طرف سینے پر رکھے ادنیٰ پڑھی ہے۔ ڈرتے ڈرتے پاس گئی۔ اور جب وہ بلانے چلانے سے بھی نہ بولی۔ تو جھجک کے اس کی صورت دیکھی۔ اور صورت دیکھنا تھا۔ کہ ایک پیچ ماری اور خود بھی بڑھیا کی لاش کے برابر ہوش ہو گئی۔ کوئی ڈیڑھ گھنٹے تک یہاں یہی سین رہا۔ کہ غریب لڑکی کو پڑے پڑے غش سے افاقہ ہوتا ہے۔ آنکھ کھولتی ہے۔ بڑھیا کی لاش دیکھتی ہے۔ اور پھر پیچ مار کے بیہوش ہو جاتی ہے۔

کوئی ساڑھے نو کا وقت ہو گا۔ کہ بڑے بھائی قاسم علی خاں بھاو ج کی خبر لینے کو آئے۔ اور بات یہ ہوئی۔ کہ سر شام تک وہ باپ کی منت و سماجت ہی کرتے رہے۔ کہ بہو کو ساس نندوں سے طے دے بیٹھے۔ اور جب کسی طرح نہ شنوائی ہوئی۔ تو خیال کیا۔ کہ چھوٹا کھانے پینے کا کیا۔ خاک انتظام کر سکے گا۔ دوڑے ہوئے ماں کے آئے۔ اور کہا آپ نہیں ملتی ہیں نہ طے۔ مگر کھانا بھجوا دیئے۔ دونوں کے دونوں گھر میں بھوکے پڑے ہیں۔ اب یہ بھی نہ کیجئے۔ کہ بہو کو پہلی ہی رات فاقہ ہو جائے۔ ماں نے پہلے تو درود کے میاں کا خوف ظاہر کیا۔

پھر اس بات کی تاکید کی کہ کسی کو خبر نہ ہو۔ کھانا کھلوانے لگیں۔ لیکن قاسم علیخاں احتیاطاً پہلے ہی چلے گئے کہ دیکھیں۔ وہاں کیا ہو رہا ہے۔ یہاں پہنچے تو کچھ اور ہی عالم نظر آیا۔ ایک طرف ایک بڑھیا مری پڑی ہے۔ اُس کے برابر ہی بھاوج بیہوش پڑی ہیں۔ اور مکان میں جو کا عالم ہے۔ یہ وحشت انگیز سماں دیکھ کے قاسم علیخاں کے روئیں کھڑے ہو گئے۔ بھائی کے مزاج سے واقف تھے۔ دل میں سمجھ گئے۔ کہ یہ ساری کارستانی انہیں کی ہے۔ مگر آدمی عقل مند اور سمجھ دار تھے۔ اُنے پاؤں باہر آئے۔ اور دوڑے ہوئے ماں کے پاس جا کے اُن کو علیحدہ لے گئے۔ ساری سرگزشت بیان کی اور کہا اب میں تو ادھر کا دروازہ کھول کے بھاوج کو یہاں لئے آتا ہوں، آبا جان چاہے مار ڈالیں۔ مگر یہ تو نہیں دیکھا جاتا کہ لا پرواہی ہی میں ایک غریب کی جان جاتی رہے۔ ماں یہ سن کے ہم گئیں۔ قاسم علیخاں نے اماؤں کو کسی نہ کسی بہانے سے ادھر ادھر ٹال دیا۔ اور چکے سے دروازہ کھول کے گئے بھاوج کو گود میں اٹھایا۔ اور لا کے اپنی بڑی بہن کے پلنگ پر لٹا دیا۔ پھر رات ہی کی اندھیری میں لاش کو لیجا کے۔ ایسے مقام پر ڈال دیا۔ جہاں سے اُن کے گھر پر کسی کا خیال ہی نہ جائے۔ مینمت ہوا کہ لاش لیجانے وقت اُن پر کسی کی نظر نہ پڑی ہو۔ بالکل تنہائی اور خموشی میں پوری کاروائی کر سکے۔ صبح ہونے سے پہلے ہی لاش پر لوگوں کی نظر نہ پڑ گئی۔ اور پولیس افسروں کے ساتھ ہزار ہا خلقت کا جو کم ہو گیا۔ مگر پتہ نہ آج تک لگا ہے۔ اور نہ اُمید ہے۔ کہ کبھی کسی کو خبر ہوگی۔ صرف کاظم علیخاں کے یکا یک خائب ہو جانے پر لوگوں کو ذرا شک پیدا ہوا تھا۔ گریپ بیٹے کی ناراضگی کا جھگڑا پیش کر دیا گیا۔ اور ساری بدگمانی دُور ہو گئی۔

بھوجو اُس سکا سے اٹھ کے آئی۔ تو اب اُسے کسی طرح ہوش نہیں آتا۔ بڑے خاں صاحب کو بھی خبر ہو گئی۔ اول تو وہ بگڑے۔ مگر جب بی اور بیٹے نے ساری سرگزشت بیان کی۔ تو وہ بھی خاموش ہو رہے۔ اور ڈرے کہ اب اس محلے کو زیادہ طول دُون گا۔ تو خود بھی ماموڑ ہو جانے کا اندیشہ ہے۔ بھوکو برابر نلغے پر نلغہ سونگھا جاتا ہے۔ سو سو طرح کی تدبیریں ہو رہی ہیں۔ مگر غش کو افاقہ نہیں ہوتا۔ اب زور شور سے بخار بھی چڑھ آیا۔ اور

خوف ہو گیا۔ کہ کہیں سرسام نہ ہو جائے گا ظلم علیخاں کا تو پتہ نہیں۔ بیچارے قاسم علیخاں نے بڑی دوڑ دھوپ کی مگر اس رات کی صبح سے پھر شام ہو گئی۔ اور لڑکی نے نہ اس وقت تک آنکھ کھولی ہے۔ اور نہ منہ میں گیا ہے۔

شام کو سب لوگ انہیں پریشانیوں میں تھے۔ کہ ناگہاں آدمی نے پکارا قاسم علیخاں دوڑے باہر گئے۔ اور دروازے پر ایک چڑا سی کو دیکھ کر ہم گئے کہ کہیں گرفتاری کا وارنٹ تو نہیں لایا۔ اور حقیقت میں ان دنوں ان کی بات بات پر وحشت ہوتی تھی۔ وہ تو غنیمت ہوا۔ کہ ان کی زبان سے کوئی بدحواسی کا کلمہ نہیں نکلنے پایا تھا۔ کہ چڑا سی نے کہا۔ آپ کے نام ایک تار آیا ہے۔

قاسم علیخاں یہ تار کہاں سے؟

چڑا سی یہ اب یہ تو پڑھوانے سے معلوم ہو گا۔ مجھے کیا خبر؟

قاسم علیخاں یہ مگر میں سمجھتا ہوں نہیں دھوکا ہوا ہے۔ مجھے کون تار بھیجے گا۔

چڑا سی اب جو کچھ ہوا ہے۔ یہ تو آپ ہی کے نام (تار پڑھا کے) لیجئے۔ دستخط کیجئے۔

قاسم علیخاں نے اسی سے پوچھ پوچھ کے منسلکہ فرد کو دستخط کر کے واپس کیا۔ چڑا سی ریدے کے واپس ہوا۔ اور انہوں نے لغاضہ چاک کیا۔

مگر تار انگریزی میں تھا۔ پریشان ہوئے۔ کہ پڑھے گا کون؟ پڑوس میں ایک بڑھئی کا لڑکا انگریزی پڑھتا تھا۔ دوڑے ہوئے اُس کے پاس گئے اور کہا۔ بیٹا وزی یہ تار تو پڑھ دینا۔ لڑکا تار کھول کر غور کرنے لگا۔ اتنی دیر میں قاسم علیخاں نے کہا۔ یہ بتاؤ کہ یہ آیا کہاں سے ہے؟

لڑکا۔ بیٹی سے؟

قاسم علیخاں اب بھیجا کس نے ہے؟

لڑکا۔ ناظم علیخاں سوداگر نے؟

قاسم علیخاں۔ ہاں معلوم ہوا۔ چچا جان نے بھیجا ہے۔ ہاں۔ بیٹا چکا

کے اور یہ بھی جلد ہی بتاؤ۔ کہ کیا لکھا ہے۔
 لڑکا۔ لکھا ہے۔ اتنا کہا۔ اور غائب پھر کچھ سوچ کے ڈرتے ڈرتے بولا۔
 لکھا ہے۔ کہ تمہاری بھادوچ بدل گئی اور؟

قاسم علیخان اگرچہ گھرانے بھر میں نیک اور معتدل المزاج واقع ہوئے
 تھے۔ مگر پھر بھی آخر پٹھان کے بیٹے تھے۔ اتنا بڑا حملہ سن کے اُن کو تاب
 کہاں اور پھر ایک بڑھی کے ٹونڈے کی زبان سے زیادہ نہیں کہنے پایا تھا۔
 کہ اُنہوں نے اس زنانے سے ایک پورسید کیا۔ کہ اُس کا سر پھر گیا تھوڑا کھاتے
 ہی اُس نے تارکوزین پر پھینک دیا۔ اور گالوں کو ہاتھ سے جلدی جلدی
 پہلایا ہوا بھاگا۔ اس کے جانے کے بعد قاسم علیخان تھوڑی دیر تک تو
 اپنے غصے کا آپ ہی خمیازہ بھگتے رہے۔ پھر تار اُٹھایا۔ اور یہ سوچتے
 ہوئے چلے۔ کہ اب کس کے پاس جائیں۔ اسیشن قریب تھا۔ دل میں کہا چلو۔
 اسیشن ماسٹر صاحب سے پڑھوائیں؟

بہر تقدیر وہاں پہنچے اور تار ریل کے بالو کے ہاتھ میں دیا۔ بالو بھی تھوڑی
 دیر تک سوچتا رہا۔ اور چند لمحوں کے بعد بولا۔ اس میں لکھا ہے۔ کہ تمہاری بھادوچ
 بدل گئی۔ جلد لکھو جاؤ۔ اور شوکت حسین سے جن کا اٹارسی سے کانپور تک
 تمہارا ساتھ رہا۔ لو۔ محلہ آغا علی میر کی ڈیوڑھی میں بستے ہیں۔
 قاسم علی خاں اب بھی بگڑ بیٹھنے کو تھے۔ خصوصاً اس مضمون
 پر اسیشن ماسٹر کو ہنسنے دیکھا۔ تو آنکھوں کے سامنے پھرنے لگی۔
 جب کانپور میں دونوں سواریاں ڈولی پر اتریں تھیں۔ یہ خیال
 آنا تھا۔ کہ کلیجہ دھک سے ہو گیا۔ اور بالکل از خود رنٹہ ہو گئے۔
 ایک تردد کے حالت میں کھڑے تھے۔ کہ بالو نے سُکرا کے
 پوچھا۔ سمجھاؤ؟

قاسم علیخان۔ بڑے تامل کے ساتھ، جی ہاں سمجھا تو؟
 بالو۔ مگر ہم نہیں سمجھا۔ اس کا کیا مطلب۔ مطلب کہ تمہارا بھادوچ
 بدل گیا۔

تو قاسم علی خاں - اب میں ابھی بے دریافت کئے تو کچھ کہہ نہیں سکتا۔ مگر لکھنؤ کے ایک صاحب حیدر آباد سے آئے تھے۔ کانپور تک میرا اُن کا ساتھ رہا۔ اُن کی بہو اور میری بھواد ج زانی گھاڑی میں ساتھ تھیں۔ شاید! ایسا ہوا ہو کہ کانپور میں ڈولی پر سوار ہونے کے بعد میری بھواد ج کی ڈولی اُن کے ساتھ چلی گئی ہو۔ اور ان کی بہو کی ڈولی میرے ساتھ چلی آئی ہو۔

بابو - بڑی مشکل سے ہنسی کو ضبط کر کے، تو آپ اپنا بھواد ج کو پہچانتا۔ تو اُس کامیاں اپنا جو دو کو بھی نہ پہچانے گا۔ اتنا کہہ کے اُس نے جو منہنا شروع کیا۔ تو ہنسنے ہنسنے بیدم ہو گیا۔ آخری بڑی مشکلوں سے ہنسی کو روک کے بولا۔ واہ آپ کا پردہ بڑے مزے کا بات ہے۔ کہ لوگ چپکے ہی چپکے جو رد بدل کیا کرے اور کوئی ہوتا۔ تو قاسم علی خاں سینے پر چڑھ کے خون پی جاتے۔ مگر انگریزوں کے ساتھ کچھ انگریزی دانوں کا بھی کچھ ایسا رعب جم گیا ہے۔ کہ بچارے ہوں گا گھونٹ پی کے خاموش ہو رہے۔ علاوہ بریں اس واقعے نے دل پر ایسا اثر کیا۔ کہ اس وقت وہ اپنے ہوش میں کب تھے۔ اُن کا خیال تو انڈین ندلینڈ ریلوے زینوں سے ٹکراتا پھرتا تھا۔ بابو صاحب کی باتوں کا جواب دیتا۔ کون بھر تقدیر اُس وقت خالصا حسب پر وہی مثل صادق آتی تھی۔ کہ دہلی جلی چوہوں سے کان کٹا تی ہے۔

آخر بہت ہی سست ہاتھوں اور مرے ہوئے دل سے تار ہاتھ میں لیا۔ اور گھبرائے ہوئے گھر آئے۔ اندر قدم رکھنا تھا۔ کہ بڑی بہن نے آ کہا بھائی تمہاری بھواد ج کو اب ذری ہوش آیا ہے۔ ان گزشتہ دو دنوں کے اندر سارے خاندان کی مصیبت اکیلے اُنہیں کے سر آ رہی تھی۔ وہ بچارے نے دوڑ دھوپ بھی ایسی کی تھی۔ کہ پست ہو گئے۔ مگر بہت نہ ہارتے تھے۔ لیکن اب اس حماقت اور تازہ مصیبت نے بالکل افسردہ خاطر کر دیا تھا۔ تاہم کسی طرح اطمینان نہ ہوتا تھا۔ تار نے ایک شک البتہ دل میں پیدا کر دیا تھا۔ مگر اس وقت تک کسی طرح یقین نہ آتا۔ کیا سنی ایسی بات کے تسلیم کر لینے کو جی نہ چاہتا تھا؟

اور چونکہ یہ امر خود اپنی ہی حماقت کا نتیجہ تھا۔ لہذا اس کی بھی جرات نہ ہوتی تھی۔ کہ راز کو کسی اور پر ظاہر کریں۔ ایک عجیب گو گو کے عالم میں تھے۔ بہن کی زبان سے جب یہ سنا۔ کہ بھادج کو ہوش آیا۔ تو سیدھے انہیں کی طرف دوڑے گئے۔ مگر خرابی یہ تھی۔ کہ جس طرح شوکت حسین نے اپنی بہو کو بہنیں دیکھا تھا۔ اسی طرح اُن کو کبھی بھادج کے دیکھنے کی نوبت نہ آئی۔ بے پوچھے گچھے فقط آنکھوں سے اس راز کا حل کرنا۔ غیر ممکن تھا۔ اور یہ دل نہ مانتا تھا۔ کہ کسی کے سامنے دریافت کریں۔ لیکن بھادج کے پٹنگ کے پاس جا کے چار آنکھیں کیں۔ تو غریب لڑکی بھی ان کو منجھس لگا ہوں سے دیکھ رہی تھی۔ انہیں ابھی تک یہی خیال تھا۔ کہ بھادج کو یہ خبر نہ ہوگی۔ مگر اُس کی نظر سے بھی ان کے شک کو ایک درجہ اور ترقی ہو گئی۔ اور ہنوز اسی تردد میں تھے۔ کہ مصیبت زدہ لڑکی نے گرچہ بولنے کی طاقت نہ تھی مگر مانتواں آواز میں کہا مجھے آپ سے کچھ پوچھنا ہے۔ اس کے جواب میں قاسم علیخاں نے کہا۔ اور ماں مجھے بھی یہ کہ انہوں نے ماں اور بہن کو اس فقرے سے مال دیا۔ کہ رات کے معاملے کے متعلق بھابھی سے کچھ دریافت کرنا چاہتا ہوں۔ جب سب ہٹ گئے۔ تو مرلیضہ کی چار پائی کے پاس بیٹھ کے کہا۔ کہو کیا پوچھتی ہو؟

مرلیضہ۔ اتنا کہ میں کہاں ہوں؟

قاسم علیخاں۔ فرخ آباد میں۔ ہاشم علی خاں کے گھر میں؟ اتنا کہہ کے قاسم علیخاں نے لڑکی کے چہرے کو غور سے دیکھا۔ لڑکی یہ جواب سنتے ہی رونے لگی۔ اور کہا میں تو نکلن جاتی تھی۔ ہائے اب کیا ہو گا۔ کہ اور میرے عزیز کیا کہتے ہوں گے۔

قاسم علیخاں یہ رتلی دیکے، تم گھبراؤ بہنیں ابھی مجھ پر اس غلطی کا حال کھلا ہے۔ بڑا دعو کا ہو گیا۔ مگر تم پریشان نہ ہو۔ اور اگرچہ یہاں تمہارا کوئی عزیز نہیں۔ مگر مجھے اپنا بھائی سمجھو۔ ابھی ابھی میرے پاس بمبئی سے تار آیا۔ اس غلطی کے ساتھ یہ بھی معلوم ہوا۔ کہ تمہارے خسر کا مکان میں آغا میر کی ڈیوڑھی پر ہے۔ اب اس وقت تو خاموش ہو رہو۔ ذرا بھی طاقت

آئے۔ تو میں ہمیں لے چل کے لکھنؤ پہنچا آؤں۔ مگر خبردار دیکھو۔ کسی کے سامنے اس کا ذکر نہ آنے پائے۔ ورنہ بڑی بدنامی ہوگی۔ اور بڑے شرم کی بات ہے۔

کلکھ افسوس اس پردے کی وجہ سے کتنی بڑی غلطی ہو گئی۔ غریب نازوں کی پالی بدرالنساءؓ کے راستے سے بھٹک کے یہاں آنکلی۔ اور کن کن مصیبتوں سے دوچار ہوئی۔ دوسری طرف ہاشم علیخاں کی بہو بڑی دھوم دھام کے ساتھ بدرالنساءؓ کی جگہ عسکری کی خواجگاہ میں جا پہنچی۔ خرابی یہ کہ دونوں کو صرف پردے کی وجہ سے اتنی تمیز نہیں۔ کہ اپنے شوہر اور غیر شخص میں کسی قسم کی تمیز کر سکیں۔ افسوس بھولی اور بے زبان لڑکیوں، اس میں ہتھائی کوئی خطا نہیں۔ سارا قصور سوسائٹی کا ہے۔ سوسائٹی کی ان جاہلانہ رسوم سے جو نہ ہو تھوڑا ہے۔ کیا کیا نہ ہوا ہے۔ ابھی کیا کیا نہیں ہو گا؟ تم کو انسان بنایا۔ اسلام سے تم کو برابر کے حقوق دیئے۔ مگر جاہلانہ رسم پر وہ نے تمہیں لک بجان جانا لے بھی بدتر کر دیا ہے۔

قاسم علیخاں کی زبان سے یہ جملہ سن کے؟ ورنہ بڑی بدنامی ہوگی۔ بدرالنساءؓ نے ایک آہ سرد دیکھنی اور کہا؟ وہ کون سی ذلت و رسوائی اٹھ رہی؟ جس کا اب ڈر ہو گا۔ مگر میں کسی سے نہ کہوں گی۔ آپ خاطر جمع رکھئے۔ اور پھر ہاتھ جوڑ کے کہا؟ مگر اتنا کیجئے۔ کہ مجھے جس حال میں ہوں اسی حال میں لے چل کے لکھنؤ یا حیدرآباد پہنچا دیئے۔

قاسم علیخاں۔ پہنچانے کو تو جب کہو پہنچا دوں۔ مگر یہ تو بتاؤ۔ کہ تمہیں اس کا خیال کب معلوم ہوا؟

بدرالنساءؓ (روکے، مجھے کل ہی معلوم ہو گیا تھا۔

قاسم علیخاں۔ اور ہاں کل شب کا تو کچھ حال بیان کرو۔ میں بڑی حیرت میں ہوں کہ وہ بڑھیا کون تھی؟ اور کیوں مری پڑی تھی۔

بدرالنساءؓ۔ بس اب اس وقت اس ذکر کو جانے دیجئے۔ خیال سے روئیں کھڑے ہوئے جاتے ہیں مات۔ اس وقت تک طبیعت ٹھکانے نہیں ہے۔ پھر کہہ دوں گی۔ قاسم علیخاں نے بھی نامناسب سمجھ کے اصرار نہ کیا۔ اور کہا یہ خبر جانے دو۔

اس کے بعد قاسم علیخان نے سب لوگوں کو بلایا۔ اور ماں سے کہا۔ امی جان والد ان کے یہاں رہنے کو گوارہ نہیں کرتے۔ کاظم علیخان کا پتہ نہیں۔ اور ان طہیحت کا حال معلوم ہے۔ میرا ارادہ یہ ہے۔ کہ کل سی ان کو لے کے ریل پر سوار ہو جاؤں اور بسبھی پہنچاؤں۔ اس بیچاری نے سسرال آنے کی اچھی سزا بھگتی ہے۔

بدرا النساء یاں بڑا احسان ہو گا۔ کل کے ہوتے آج ہی لے چلو لے چلو قاسم علیخان کی ماں اور بہن نے ذرا تسلی و دلہی کر کے روکنے کی کوشش کی۔ مگر یہاں تو کچھ اور ہی بات تھی۔ ان کے درخواست اظہار شکر گزاری کے ساتھ ڈال دی گئی۔

اب قاسم علیخان پھر دروازے پر گئے۔ اور کہیں باہر جانے کو سمجھے۔ کہ اسی تار والے چہرہ اسی نے اکٹھا دو تار ان کے ہاتھوں میں دیئے۔ ان تاروں کو بھی لے جا کے پڑھوایا۔ اور معلوم ہوا۔ کہ ایک تو لکھنؤ سے شوکت حسین نے بھیج دیا ہے۔ اور دوسرا حیدر آباد سے آیا ہے۔ جو اکبر علی درجہ کا بھیجا ہوا ہے۔ دونوں تار برقیوں میں لڑکی کا حال پوچھا گیا تھا۔ ان تار برقیوں کا جواب دینے کے لئے بیچارے سیدھے تار گھر اور متواتر تین تار روانہ کئے۔ ایک لکھنؤ کو۔ جس اطلاع دی تھی۔ کہ لڑکی حیرت سے ہے۔ کل لے کے روانہ ہو گا۔ اسٹیشن پر سوار ہوئے۔ دوسرا حیدر آباد بدرا النساء کے باپ کو جس کا مضمون یہ تھا۔ کہ آپ کی بیٹی کو لے کر لکھنؤ جاتا ہوں۔ آئیے تو۔ ہیں آئیے۔ تیسرا تار بجائی کے سسرے کو بھیجا۔ اور لکھا کہ لکھنؤ جاتا ہوں۔ اور آپ کی بیٹی کو لے کے سید صاحبی آؤں گا۔ یہ تینوں تار روانہ کر کے گھر واپس آئے۔ اور دن بھر کے تنگے باندھے آتے ہی پلنگ پر پڑ گئے۔ مگر ان فکروں نے رات بھر آنکھ نہ گھنے دی۔ نئی ہوتے ہی نیند آئی۔ اور پھر دن پڑے تک خراٹے لیتے رہے۔ مگر انہوں نے یہ بڑی عقلندی کی کہ گھر بھر میں کسی کو اس معاملے سے واقف نہیں ہونے دیا۔ اور خدا کرے۔ یہ بات یوں ہی دب کے رہ جائے۔ مگر

امید نہیں۔

دوسرے دن شام کو قاسم علیاں بدرالمناء کو لئے ہوئے لکھنؤ پہنچے۔ پیشانی پر شوکت حسین فقس پئے ہوئے ملے۔ مگر بہت ہی چپ چاپ اور نادام خوشی خوشی ہوا اور قاسم علیاں کو گھر لے گئے۔ وہاں پہنچ کے معلوم ہوا کہ اُن کی بھانج بھانج جب یہاں لکھنؤ کی شان سے اُتری تو اُترتے ہی سو گئی۔ صبح کے تڑکے جب عسکر سی کمرے نکل کے جایا۔ تو لڑکیاں اُسے نکال کے باہر لائیں۔ اور ضروری رسمیں ادا ہوئیں۔ دوپہر گزر گئی۔ اور کسی کو اس غلطی کا شان گمان بھی نہ تھا۔ ایک بچے کبری بیگم نے جو شادی کی خوشی میں بہت خندہ پیشانی بکاشت تھیں۔ بیٹے کو باہر سے بلوالا۔ اور اس کا نام لے کے پکارا تو لڑکی کے کان کھڑے ہوئے۔ کہ یہ تو نیا نام ہے۔ اسی وقت سے وہ ایک سوچ میں پڑ گئی۔ تھوڑی دیر کے بعد کسی چیلے ہانے سے دریافت کیا۔ تو معلوم ہوا کہ یہ فرخ آباد نہیں لکھنؤ ہے۔ یہ سنتے ہی اُسے یقین آ گیا۔ کہ بدرالمناء کے بدلے وہ۔ شوکت حسین کے لکھنؤ چلی آئی۔ پھر کیا بدرالمناء کی طرح اُسے عشق تو نہیں آیا۔ مگر رونا پیٹنا شروع کیا۔ بال نوچ ڈالے۔ زیور اُتار کے پھینک دیا۔ اور سارے گھر میں ایک قیامت مچا ہو گئی۔ شوکت حسین نے دم دلا سا دے کے پوچھا۔ تو آپ نے ساری داستان کہہ سنائی۔ اور غل مجاچا کے رونے لگی۔ کہ ہائے میں تو کہیں کی نہ رہی۔ شوکت حسین نے ندامت سے سر جھکا لیا۔ دیر ایک غوطہ میں رہے۔ پھر پوچھا یہ اچھا تمہیں اپنے دیویر یا سسرے کا کچھ پتہ بھی معلوم ہے۔ کہ تاریخ کے دریافت کیا جائے۔ مگر غریب لڑکی کو کیا۔ خیر تب اس کے والد کا پتہ دریافت کیا گیا۔ پر دے کی برکتوں سے امید فاس کی بھی نہ تھی۔ مگر اُس کی خوش نصیبی سے باوا کے ساتھ دو ایک مشہور پاس پڑوسیوں کے نام اور ہ گلی جس میں مکان تھا۔ یاد آ گئی مکان کا نمبر ہزار کوشتش کی کسی طرح نہ معلوم ہو سکا۔ آخر اسی پتے سے تاریخ بھی لگایا۔ ناظم علیاں نے فوراً تار پر فرخ آباد کا پتا بنایا۔ اور ساتھ ہی خود بھی گھبرا گئے۔ فرخ آباد کو تار دیا۔ اتنا پتہ لگنے کے بعد حیدر آباد

میں اکبر علی کو تار کے ذریعے سے اس غلطی بلکہ سانچے کی خبر کی گئی۔
 ادا اُن کو بھی فرخ آباد کا پتہ دیا گیا جس پر انہوں نے بھی فرخ آباد
 کو تار دیا۔

بد النسا کی پھوپھی نے جواب ساس کے برابر تھی۔ گلے سے لگایا۔ اور
 ساری سرگزشت سُنی۔ یہ سُن کے یہاں بڑی خوشی ہوئی۔ کہ بہو اتنی بڑی
 آفت و مصیبت میں پڑھ کے پاک دباغت نکل آئی۔ دوسرے دن ہی
 قاسم علیخان نے بھاج کو لے کے بمبئی کی راہ لی۔ وہ بیچاری اپنے باپ سے
 جا ملی۔ اور بد النسا مہنسی خوشی عکری کے ساتھ رہنے لگی۔ مگر اتنی خرابی
 ضرور ہوئی۔ کہ ناظم علیخان کی بیٹی بد النسا سے زیادہ حسین و خوبصورت عکری
 کو ایک حسین عورت کا ہاتھ سے آکر نکل جانے کا نہایت طال ہوا۔ اور
 بہت دنوں تک یہ خیال اُس دل سے نہ نکلتا تھا۔ مگر سعادت مند کا تھا۔
 اور ماں باپ کا مطیع اس کے ان خیالات سے بد النسا کی وقعت و منزلت
 میں کوئی فرق نہ آنے پایا۔

چوتھا باب

خاتمہ

یہ واقعہ تو یہاں تمام ہو گیا۔ ابھی یہ بتانا باقی ہے۔ کہ اس اخلاق
 کش پر دے کی اس غلطی سے جو خرابیاں ہوئیں۔ وہ کیسی سخت اور برباد
 تھیں۔ ناظم علیخان نے فرخ آباد تار کے ساتھ ہی ایک خط بھی لکھا تھا۔
 جس میں شرمناک غلطی پر سمدھی اور اُن کے بیٹوں کو غیرت دلائی تھی۔
 اُس خط کے پہنچنے سے پہلے قاسم علیخان بد النسا کو لے کے لکھنؤ روانہ ہو چکے تھے۔
 ان کے بعد وہ خط پہنچا۔ اور ہاشم علیخان کے ساتھ پڑ گیا۔ اُن کو جو اس

واقعہ کی خبر ہوئی۔ تو وہ دانتوں کے نیچے اونگلی دبا لی۔ اور سارا حال بی بی سے کہا۔ بی بی نے بیٹوں اور بیٹیوں نے دو ایک ساتھ دایلوں سے جن سے یہ خبر سارے گھرانے اور پھر سارے شہر میں پھیل گئی۔ ایک ہفتے ہی بھر کے بعد جب اس قتل کی طرف سے اطمینان ہو گیا۔ تو کاظم علی خاں بھی میدان صاف دیکھ کے گھر میں آئے۔ ان کو حجب اپنی بی بی کے بدل جانے حال معلوم ہوا۔ تو ہنست ہی برسم ہوئے۔ مگر خیر صبر کیا۔ اور بی بی کے پھر بلانے کی کوشش کرنے لگے۔ مگر سسرے نے صاف انکار کیا۔ اس لئے کہ ان کو کسی معتبر ذریعہ سے گذشتہ واقعات کی جوان کی بیٹی کے دھوکے میں بدالذہاء کو پیش آئے تھے۔ پوری اطلاع مل گئی۔ جس پر کاظم علی خاں اور برافروختہ ہو گئے۔ ان کی بی بی چند ہی روز بمبئی میں باپ کے پاس رہی تھی۔ کہ معلوم ہوا حاملہ ہے۔ اس سے جو صد من کاظم علی خاں کے دل پر تیز رانا ظاہر ہے۔ کہ انہوں نے سارا واقعہ سمجھ ہی کو لکھا۔ اور ان کے خاندان بھر کو سخت لعنت ملامت کی تیر فرخ آباد میں پھیلی۔ تو ہوتے ہوتے کسی نے کاظم علی خاں سے بھی کہہ دیا۔ کہ تمہاری بیوی حاملہ۔ ان کی آنکھوں میں سنسنے ہی خون اُتر آیا۔ بھلا ان میں ضبط کی طاقت کہاں تھی۔ پہلے تو عرصے میں جا کے باوا کے منہ پر گھایاں دیں۔ اور ایسی مذمت سر پر سوار ہوئی۔ کہ شہر چھوڑ کے کسی طرف نکل گئے۔ ان کے غائب ہونے کے چوتھے دن ہاشم علی خاں صبح کی نماز پڑھو کے آتے تھے۔ کہ ناگہاں کسی شخص نے پاس آ کے ٹیپہ کا فیر کیا۔ اور ہاشم علی خاں نے دھم سے زمین پر گر کر کے جان دے دی۔ جب قاتل گرفتار ہوا۔ تو معلوم ہوا۔ کہ کوئی غیر نہیں۔ بلکہ مرحوم کے حقیقی بھائی یا سمدھی ناظم علی سوداگر بمبئی ہیں۔ جنہوں نے اپنی بیٹی کی رسوائی پر از خود رفتہ ہو کے بھائی کو قتل کیا۔ اور خود بھی پھانسی پر ننگ گئے۔

اس واقعہ کے دو ہفتے بعد لکھنؤ کے لوکل اخبارات کے کالموں میں یہ خبر شائع ہو گئی۔ کہ شرکت حسین صاحب ریٹس لکھنؤ کے جوان اور مطلق بیٹے عسکری کو جبکہ وہ اسکول سے گھر کی طرف آ رہا تھا۔ ایک شخص نے چمڑیاں بھجھک بھجھک کے مار ڈالا۔ تین زخم لگے تھے۔ اور تینوں کاری تھے۔ قاتل گرفتار ہوا

اور دریافت کرنے سے معلوم ہوا کہ اس کا ہم کاظم علیاں ہے۔ جس نے کسی خانگی
 عداوت پر ایسے ہونہار نوجوان کی زندگی کا خاتمہ کر دیا۔ دونوں نو عمر لڑکیاں غنوں
 شباب ہی میں پیوہ ہو گئیں۔ جو زندگی بھر اسی ریخ والہ میں رہیں گی۔ ایک
 یعنی بیٹی والی باپ سسرے اور شوہر کی موت پر زندگی بھر سرد آہیں بھرے گی۔
 اور ہمیشہ اپنی حسرت نصیب ماں کے سینے کے داغ کو آگ دکھاتی رہے
 گی۔ دوسرے یعنی بد النساء تے قاتلہ کے کاری زخموں سے کم سن شوہر کو دم
 توڑتے اپنی آنکھوں سے دیکھا۔ اس کا رنڈا پے کا سو گوار نہ سفید دو۔ پٹ
 ماں باپ اور چھوٹا چھوٹی کے زخمیاں جگر پر جب تک زندہ ہیں۔ ہمیشہ
 نیک چھڑ کیا رہیگا۔ اور ان کی آنکھیں بند ہونے کے بعد خدا جانے کس گلی
 کو چوں کی خاک چھائے گی۔ اور یہ لاعلاج مصیبت ہمیشہ اہل عالم کو بتائے
 گی۔ کہ پردہ کیا ہے۔ اہل کیسی چیز ہے۔ اہل ہمیشہ اس عبرتناک مرقع کو لوگوں
 کے سامنے پیش کرے گا۔ اور اس حد شریع سے تجاوز کر جانے پر مسلمان
 ہمیشہ غریب بد النسا کی داستان کو پڑھیں گے۔ اور ہچکچائیں گے۔

پیش کش: پش پش پش پش پش

نقص

ہر قسم کے قرآن شریف مترجم معرب و لہجہ ہر قسم اہل بار عایت کتابیں منگائی

تو
 شیخ برکت علی اینڈ سنز اجمران کشمیری لاہور
 سے منگائیں

شیخ پرست علی اسنید طسستر ناجران
کشمیری بازار لاہور